

ಧೊಡೇ ಏಕಾಂತ

• ಶಕುಂತಲಾ ಆರ್. ಕಿಣಿ



ಹೊಸ ಸಂಜೆ ಪ್ರಕಾಶನ ಕಾರ್ಕಳ

ಧೂಡೇ ಏಕಾಂತ


ಕವಿತಾ° ಯುಲೊ

ಶಕುಂತಲಾ ಆರ್. ಕಿಣಿ

ಹೊಸನಂಜೆ ಪ್ರಕಾಶನ
ಕಾರ್ಕಳ

ಸಮರ್ಪಣೆ

ಕವಿತಾ ಸೃಷ್ಟಿಕ
ಜಾವಕಾ ಜಾಲೆಲೆ
“ಘೋಡೇ ಏಕಾಂತ”
ಮ್ಹಾಕಾ ದೀವನು ಸದಾ ಘಾಟಿಬಲಾಕ
ರಾಬಿಲೊ ಪತಿ
ಶ್ರೀ ಉಳ್ಳಾಲ ರಾಘವೇಂದ್ರ ಕಿಣಿ
ಸಾಂಗಾತ ಸಹಭಾಗಿ ಜಾಲೆಲೆ
ಸಾಡೆತೀನಿ ದಶಕಾಚೆ
ಸಾರ್ಥಕ ದಾಂಪತ್ಯಾಚೆ
ಭೇಟ್ ಜಾವುನ
ಮೊ ಕವಿತಾ ಝಲೊ
ತಾಂಕ ಅರ್ಪಣ



‘Thode Yekantha’

by

Shakunthala R. Kini

1-133/59, Laxmi Prasada, Swarnagiri Layout

Padavinangadi, Bondel

Mangaluru - 575 008

Mob : 9880049507

Published by

Hosasanje Prakashana

Carstreet

Karkala - 574 104

Mob : 9845939051

© Author

First Edition : 2016

Pages : 68 + XII

Price : Rs. 100/-

No. of Copies : 1000

70 GSM N.S. Maplitho - 1/8 Demy

Cover Page : **Chandranatha Bajagoli**

Page Design : **Haris Hosmar**

Typeset : **Shwetha Rajesh**

Printed at : **Digantha Mudrana, Mangaluru**

ಆಭಾರಾಚೆ ಉತರ

“ಏಕಾಂತ” ಮ್ಹಣಚೆ ಏಕಿ ಮಾನಸಿಕ ಸ್ಥಿತಿ. ಫರಭರ ಫಲಫಲು ಆಸುನೂಯ್ ಏಕಾಂತ ಪ್ರಾಪ್ತ ಜಾವಯೇತ. ಹಿಮಾಲಯಾಕ ವಚೂನ ತಪಸ್ಯಾಕ ಬಯಿಸಲ್ಯಾರಿಯ್ ಏಕಾಂತ ಮೆಳನಾಶಿ ವಚುವೇತ. ಕವಿತಾ ನ್ಹಂಯವೇ ಖಿಂಚೇಯ್ ಬರಪಾಚೆ ಸೃಷ್ಟಿಕ ಅತ್ಯಂತ ಆವಶ್ಯಕ ಥೋಡೇ ಏಕಾಂತ.

ಏಕಾಂತ ಆಪಣಯಾಕ ಆಪಣಚ್ ವಿಸರುಕಯ್, ಆಪಣಾಕ ಆಪಣ ವಳಖೂಕಯ್ ಅವಶ್ಯ ಆಶಿಲೆ ಏಕಿ ಮಾನಸಿಕ ಸ್ಥಿತಿ. ತಸಲೆ ಏಕ ಏಕಾಂತಾಚೆ ಸೊದಣೇರಿ ಮಿಗಲೆ ಚಡಾವತ ಕವಿತಾ ಜಲ್ಮಲ್ಯಾಂತಿ. ಖಿಂಚೆಖಿಂಚಕೀ ಸಂದರ್ಭಾರಿ, ಕೋಣಕೋಣಲಕೀ ಆಗ್ತೋ ಕರಪಾನ ಹೀ ಕವಿತಾ ಆಪಣ ಬರಯಿಲಾ. ಕಿತುಲಕೀ ಕವಿತಾ ಹೆರಾಂಲೆ ಖಾತೀರಚಿ ಬರಯಿಲಾ. ತ್ಯಾ ದೆಕುನ್ “ಥೋಡೇ ಏಕಾಂತ” ಮೆಗಲೆ ಪಯಲೆ ಕವಿತಾ ಸಂಕಲನ ಉಜವಾಡಾಕ ಯೆವಚೆ ಸಂದರ್ಭಾರಿ ಹಾಂವ ತೇ ಸಗಟಾಲೆ ಉಪಕಾರು ಆಠಯಿತಾ.

ಮ್ಹಜೆ ಭಿತರಿ ಮೂಳ ಬೀಜರೂಪೀ ಕವಿತಾಸಂವೇದನಾ ರೊಂಪಿಲೆ ಮಿಗಲೆ ಆವಸು - ಬಾಪೂಸ ದಿವಂಗತ ಶ್ರೀಮತಿ ರಮಣಿ ಪೈ ಆನಿ ದಿವಂಗತ ಶ್ರೀ ಬಳ್ಳಂಬೆಟ್ಟು ಪುರುಷೋತ್ತಮ ಪೈ ಹಾಂಕಾ, ಮ್ಹಜೆ ಭಾವ್ ಭಯಿಣಿಯಾಂಕ,

ಕವಿತಾ ಸೃಷ್ಟಿಕ ಉಮೇದ್ ದಿಲೆಲೆ ಬಸ್ತಿ ವಾಮನ ಶೆಣೈ, ವಸಂತಿ ಆರ್.ನಾಯಕ್, ಕಾಸರಗೋಡ್ ಚಿನ್ನಾ, ಮೆಲ್ವಿನ್ ರೊಡ್ರಿಗಸ್, ಎಚ್.ಎಂ.ಪೆರ್ನಾಳ್, ಎರಿಕ್ ಒಜೇ-ರಿಯೊ, ಪ್ರದೀಪ್ ಕುಮಾರ್ ಕಲ್ಕೂರ್, ಭಾಸ್ಕರ ರೈ ಕುಕ್ಕುವಳ್ಳಿ, ವೆಂಕಟೇಶ ಗೋ-ಡ್ವಿಂಡಿ, ಸಿ.ಯು. ಬೆಳ್ಳಕ್ಕಿ, ಯೂಸುಫ್ ಶೇಖ್, ಮಾಧವ ಬೋರ್ಕರ್, ಜಯಶ್ರೀ ಶಾನಭಾಗ್, ಡಾ. ವಸಂತ್ ಕುಮಾರ್ ಪೆರ್ಲ, ವಿ.ಮಾ. ಜಗದೀಶ್, ಡಾ. ಶರಭೇಂದ್ರ ಸ್ವಾಮಿ, ಡಾ. ಸದಾನಂದ ಪೆರ್ಲ, ಡಾ. ಮಾಲತಿ ಆರ್. ಭಟ್, ಪ್ರಪಂಚಂ ಬಾಲಚಂದ್ರನ್, ಎ. ಎಲ್. ಅನಂತಪದ್ಮನಾಭ, ಕನ್ನಪ್ಪಾ ಫೆರ್ನಾಂಡಿಸ್, ಫ್ಲೋರಿನ್ ರೋಶ್ ಆನಿ ಸ್ಥಿತಾ ಪ್ರಭು ಹಾಂಕಾ,

ಕವಿತಾ ಸಂಕಲನ ಭಾಯರ ಹಾಡ ಮ್ಹಣೂನ್ ನಿರಂತರ ದಬಾವ ಫಾಲೂನ ಪ್ಲೋತ್ನಾಹ ದಿಲಲೊ ಗುರು ಬಾಳಿಗಾಕ,

ಪ್ರಸ್ತಾವನಾ ರೂಪಾನ ಅಕ್ಷರಾಚೆ ಅಕ್ಷತ ಫಾಲೂನ ಆಶೀರ್ವಾದು ಕೆಲೆಲಿ ಆನಿ ಕಾಂಯ್ ಪುಣಿ ಬರಯ್ ಮ್ಹಣೂನ್ ಫಾಟಿ ಲಾಗೂನ ಬರಯಿಸಿಲೆ ಮೊಗಾಚಿ ಭಯಿಣಿ, ಕೊಂಕಣಿ ಬರಪಾಚೆ ಬದಲ ಸಾರಕೆ ಮಾರ್ಗದರ್ಶನ ದಿಲೆಲಿ ಗುರುಸಮಾನ ಡಾ. ಗೀತಾ ಶೆಣೈ, ಬೆಂಗಳೂರು ಹಾಂಕಾ,

ಕೆದನಾಯ ಫಾಟಿಬಲಾಕ ರಾಬೂನ ಜೀಣಯೇಚೆ ಉಮೇದಿ ವಾಡಯಿಲೊ ಮೊಗಾಚೊ ಪತಿ ಉಳ್ಳಾಲ ರಾಘವೇಂದ್ರ ಕಣಿ ಹಾಂಕಾ,

ಮಿಗಲೆ ಜೀವನಾಚೆ ಮೊಲಾಧಿಕ ರತ್ನ ಪೂತು ರಾಹುಲ್, ಸೂನ ಶ್ಯಾಮಲಾ, ಮೊಗಾಚಿ ನಾತಿ ರಿಷಿಕಾ ಹಾಂಕಾ,

ಸಹನಶೀಲತಾಯೇನ ಸೊಬಿತ್ ಕೊರೂನ ಡಿ.ಟಿ.ಪಿ. ಕೆಲೆಲಿ
ಶ್ರೀಮತಿ ಶ್ವೇತಾ ಆಚಾರ್ಯ, ಕಾರ್ಕಳ ಹಾಂಕಾ, ಪುಟ ವಿನ್ಯಾಸ ಕೆಲೆಲಿ ಹಾರಿಸ್
ಹೊಸ್ಮಾರ್ ಹಾಂಕಾ, ಚಂದಕೊರುನ ಮುಖಪುಟ ವಿನ್ಯಾಸ ಕೆಲೆಲಿ ಚಂದ್ರನಾಥ
ಬಜಗೋಳಿ ಹಾಂಕಾ,

ಆನಿ ಹೆ ಕವಿತಾ ಸಂಕಲನ ಭಾಯರ ಯೆವಚಾಕ ಏಕ್ಯೆಕ
ಕಾರಣಪುರುಷು ಹೊಸಸಂಜೆ ಪ್ರಕಾಶನಾಚೆ ಶ್ರೀ ದೇವರಾಯ ಪ್ರಭು ಹಾನಿ ದಿಲೆಲಿ
ಪ್ರೋತ್ಸಾಹ, ಕೆಲೆಲಿ ವಾವರ, ಘಾಲೆಲಿ ಮೆಹನತ ಆನಿ ಚಡ ಕರುನ್ ಮಿಗಲೆ ವಯರಿ
ದವರಿಲೆ ಪ್ರೀತಿ, ವಿಶ್ವಾಸು ಆನಿ ಮಾಯಪಾಸಾಕ

ಮಾತೆ ಬಾಗಸೂನ ಹಾತ ಜೊಡಸೂನ ದೇವ್ ಬರೆ ಕೊರೊ
ಮ್ಹಣತಾ.

ಮಂಗಳೂರು

01-08-2016

- ಶಕುಂತಲಾ ಆರ್. ಕಣಿ

ಪ್ರಸ್ತಾವನ

ಶ್ರೀಮತಿ ಶಕುಂತಲಾ ಆರ್. ಕಣಿ ಮೂಲತಃ ಸಾಹಿತ್ಯಾಚೆ ವಿದ್ಯಾರ್ಥಿ, ಪ್ರಸಾರ ಮಾಧ್ಯಮಾಂತ ಖೊಬ ವರ್ಸ ನೌಕರಿ ಕರನು ಆಶಿಲಿ. ತಿಕಾ ಸಾಹಿತ್ಯ ಆನಿ ಸಾಹಿತಿ ಸಂಗಾತ ಮೇಳವಣ ಅನವಳಖೀ ನ್ಹಯ; ಮಾತೃಭಾಸ ಕೊಂಕಣಿ ಆನಿ ಶಿಕಿಲ್ಲೆ ಭಾಸ ಕನ್ನಡಾಂತ ತಿಕಾ ಉತ್ತಮ ಮಾಹಿತಿ ಆಸಾ. ತೇ ತಿಜೊ ಉತ್ರಾಂತ ಆನೀ ಬರಪಾಂತ ಉದೇವನು ದಿಸತಾ. ತೀಣೆ ಕನ್ನಡಾಂತ ಭಾಪಿಲೆ ಆಪಣೇಲೆ ಸಾನಪಣಾಚ್ಯಾ ಅನುಭವ ಕಥನ ಆನೀ ಕೊಂಕಣಿಂತಲ್ಯಾನ ಕನ್ನಡಾಕ ಅಣಕಾರ ಕರನು ಉಜವಾಡಾಕ ಹಾಡಿಲೆ ಶ್ರೇಷ್ಟ ಕವಿ ಬಾಕಿಬಾಬ ಬೋರಕರ ಹಾಂಗಲೆ ಕವನಾಂ ಹಾಂವೆ ವಾಚಯಿಲೆ ನಿಮಿತ ಮ್ಹಾಕಾ ತಿಗಲೆ ಕನ್ನಡ ಬರಪಾಚೆ ಜಾಣವಿಕಾಯಿ ಫುಡೆಚಿ ಆಶಿಲೆ. ಆತಾಂ ಹೇ ಕೊಂಕಣಿ ಗ್ರಂಥಾಕ ಪ್ರಸ್ತಾವನ ಬರೊವಚೆ ಅವಕಾಶ ಮೇಳನು ತಿಗಲೆ ಕೊಂಕಣಿ ಬರಪಾ ಕಳೋವನು ಘೆವಚೆ ಏಕ ಸುಸಂಧೀ ಪ್ರಾಪ್ತ ಜಾಲೆಲ್ಯಾಕ ಹಾಂವ ಸಂತೋಶು ಪಾವತಾಂ.

ಕಾಣಿಯೊ, ಕಾದಂಬರಿ, ನಿಬಂಧ ಇತ್ಯಾದಿ ಗದ್ಯ ಸಾಹಿತ್ಯ ಪ್ರಕಾರಾಂಕ ತುಲನ ಕೆಲ್ಲ್ಯಾರಿ ಕಾವ್ಯ ರಚನಾ ಸುಲಭ ನ್ಹಯ. ಉಚಿತ ಶಬ್ದಾಂಚೊ ವೆಂಚಣಿ, ತೇ ಶಬ್ದಾಂತಲ್ಯಾನ ಭಾವಾರ್ಥ ಭಾಯರ ಕಾಡಚೆ ಸಾಮರ್ಥ್ಯ ಆನೀ ಕವಿಲೆ ಆಶಯ ಸ್ಪಷ್ಟ ರೀತೀನ ಕಳೊವನು ದಿಲ್ಲ್ಯಾರಿ ಮಾತ್ರ ಕಾವ್ಯಾಚೆ ಸಿದ್ಧಿ ಖಚಿತ ಮ್ಹಣುಯೇತ. ಹೇ ಪರಿಶ್ರಮಾಚೆ ಕಾಮ ಸಕ್ಕಡಾಂಕ ಜಾವಚೆ ನ್ಹಯ. ಪುಣ ಶ್ರೀಮತಿ ಶಕುಂತಲಾ ಕಣೀನ ತಿಜೊ ಹೇ ಪ್ರಥಮ ಪ್ರಯತ್ನಾಂತ ಯಶ ಜೊಡೂನು ಘೆತಲಾ ಮ್ಹಣು ಹಾಂವ ಖೊಬ ಅಭಿಮಾನ ಪಾವನು ಸಾಂಗತಾ.

“ಥೊಡೇ ಏಕಾಂತ” ಹೇ ಕವನ ಸಂಗ್ರಹಾಂತ ವಟ್ಕಿ 35 ಗೀತ, 17 ಭಾವಗೀತ ಆನಿ 1 ಚುಟುಕು ಆಸಾ. ಕವಯಿತ್ರೀನ ಹಾಂತುಲೆ ಹರ ಏಕ ಕವನಾಂತ ವೈವಿಧ್ಯಮಯ ವಸ್ತು ವಾಪರೂನು, ತಾಂಚೊ ನಿರ್ವಹಣ ವಿಶಿಷ್ಟ ರೀತೀನ ಕೆಲ್ಲೆಲೆ ಕಾರಣ, ಹೇ ಕವನಾಂಚೆ ವಾಚನ ದಿವಚೆ ಅನುಭವ ಬೀ ವೈವಿಧ್ಯಪೂರ್ಣ ಜಾವನು ಆಸಾ.

ಕವಿ ಆನೀ ಪ್ರಕೃತಿ ಮದೀ ಸಂಬಂಧು ಅನನ್ಯ ರೀತೀಚೊ. ಪ್ರಕೃತಿಗೀತ ಬರೊಯಿನಾತ್ತಿಲೆ ಕವಿ ಹೇ ಜಗತ್ತಾಂತ ನಾ ಮ್ಹಣುಯೇತ. ತಾಂತೂಯೀ ಕವಿ ಶಕುಂತಲಾ ಕಣೀಕ ಶಿಶಿರ ಋತುಚೆ ಶಿಂಯಾಕ ಜಡ ಜಾವನು ನಿದ್ದಲಿಲಿ ಪ್ರಕೃತೀಂತ ಜೀವಸಂಚಾರ ಹಾಡಚೊ ವಸಂತು (ವಸಂತ ಋತು) ಮ್ಹಳ್ಳಾರಿ ಖಿಂಯಿ ನಾತ್ತಿಲೆ ಮೋಗು. ವಸಂತಾಕ ಆಪೊವಣಿ ದಿವಚೆ, ಸ್ವಾಗತ ಕರಚೆ ವಿಚಾರಾನಿ ತೀ ತೀನ ತೀನ ಕವನಾಂ ವಿಂಡಿತಾ. ಅಂಬ್ಯಾ ರುಕ್ಕಾನ್ ಬಾಂದಲಾ ಪಳೆ ಯೆವಕಾರಾ ತೋರಣ/ಅಂಗಬರಿ ಲಾಂಬತಾ ಆಂಬುಲಿಯೇ ಪಾಂಯಜಣ/ ತರನೆ ತರನೆ ಪಾನಾನಿ ಗುಂತಿಲೆ ನೆಸಣ/ ಸಖೀ ಯೆತಾ ಆಸಗೋ ವಸಂತಾಲೆ ವರಣ (ಯೋ ವಸಂತಾ ಯೋ). ವಸಂತಾಲೊ ಆಗಮನಾಕ ಸಿದ್ಧ ಜಾವನು ರಾವಿಲಿ ಪ್ರಕೃತಿ ಮಾಗೀರ ಮದಬರೀ ಜಾವನು ಪುಲತಾಂ, ಉಲಯಿತಾ ಪಕ್ಷಿಂಗಲೆ ತಾಳೇಂತು. ಹಿತಲಾಂತಲೆ ರುಕಾರಿ ಪುಲಾಚೊ ತೇರು/ ಚೀಂವತಾ ಮ್ಹೊವಾಕ ಮದಭರೀ ಭಂವರು/ ಕೊಗುಳ್ಳಾನ ಲಾಯಿಲಾ ಪಂಚಮಸ್ವರೂ/ ಫಳ ಖಾವೂನ ಉಲಯಿತಾ ಪಾಚವೋ ಕೀರು (ಋತು ವಸಂತು). ವಸಂತು

ಪಕ್ಷೀಂತ, ಕೀಟಜಾತೀಂತ ಉಮೇದು ಹಾಡಚೊ ಜಾದೂಗರ ಮಾತ್ರ ನ್ಲಯ ಮನಷ್ಯಾಲೊ ಮನಾಂತ ಪ್ರೇಮ ಜಲ್ಲೂಕ ಪ್ರೇರಣಾ ಜಾವನು ಆಶಿಲೆ ನಿಮಿತ ವಿರಹಿ ಜನ ತಾಜೆ ಲಾಗಿ ನಿವೇದನ ಕರತಾಯ್, ತಾಕಾ ಯೆವಕಾರ ದಿತ್ತಾಯ್ ಆಶೇ - ಯೋರೆ ವಸಂತಾ ಯೋರೆ ಯೋ/ ಪ್ರಿಯಾಕ ಸಂಗಾತ ಘೇವನು ಯೋ/(ವಸಂತ ಮಾಸು). ಪ್ರಕೃತಿಚೆ ನಿತ್ಯವೆಪಾರ ಆಮಚೆ ದೋಳೇ ಮುಖಾರಿ ಸಾಕ್ಷಾತ್ಕಾರ ಕೆಲ್ಲೆಲ್ಯಾಂತ ಹೇ ತೀನ್ನಿ ಕವನಾಂಚೆ ಯಶ ನಿಪಲಾ. ಪ್ರಕೃತೀ ರೂಪಕ ಸಮಜೂನು ತಾಜೆ ದ್ವಾರಾ ಆಪಣೇಲೆ ಜೀಣೆಚೊ ಲ್ಹಾನ ಲ್ಹಾನ್ ಆಶೀಂಕ ಜಾಗೋವಚೆ ಪ್ರಯತ್ನ "ಸಾನ ಸಾನ ಆಶಾ" ಕವನಾಂತ ಆಮೀ ಪಳೊಯಿತ. ಅಂತರ್ಯಾಚೆ ಅಂಗಣಾಂತ ಕಿರಲಯ್/ ಸಾನ ಸಾನ ಆಶೇಚಿ ಬೀಯಿ/ ಮೋಗಾಚಿ ದಾರಾ ವತೂನು ವತೂನು/ ತರನೆ ತರನೆ ಆಂಕ್ಲ್ಯಾ ಫುಟಯ್/ ಪಾಂತ್ಯಾರಿ ಧೋಂವಾಂಕ ಪರಸೂನು, ಸಾಂಜೆ ವೇಳ್ಕಾರಿ ಪಕ್ಷೀ ಸಂಗಾತ ಉಲೊವನು 'ಉಡಗಾಸಾ ಪೊಟಲೀಂತು ನಿಪೊವನು ಧವರಿಲೆ ಮೊವಾಳ ಕ್ಷಣಾಂಕ ಲಾಲೆವೂನು ಆಪೊವನು, ನಿಶ್ಚಿಂತ ಸಾನಪಣೆಚಿ ಹಿಂದ್ಲಾರಿ ದೊಲ್ಲಚೆ' ಹೀ ಕಲ್ಪನಾ ಅತೀ ಸುಂದರ! ಹಾಂಗಾಚೆ ಭಾವಾಭಿವ್ಯಕ್ತಿ ಮಿಂಬ ಅರ್ಥಪೂರ್ಣ. ಮುಖಾರಿ ಸರೂನು ಕವಯಿತ್ರಿ ಸುಕ್ಕಿಲೆ ರುಖಾ ಬೊಡ್ಡೇರಿ ತಾಂಬಡೆ ಆಂಕ್ರಿಯೋಂಕ ಘುಟಾವನು 'ಹಾಂವ ವಾಟ ಪಳಯ್ತಾ ತೋ ಯೆತಲೋ' ಮ್ಹಣಚೆ ನಿರೀಕ್ಷಣ ದಾಖಯಿತಾ. ಆಶೀಂಕ ರೋಂವನು ಫಲ ಪಾವಚೆ ಆನೀ ನಿರಾಶೇಚೆ ಪೊಂಡಾಂತಲ್ಯಾನ ಉಬೆ ರಾವಚ್ಯಾಕ ನಿರೀಕ್ಷಣಾಚೆ (ಹಾಂವ ವಾಟ ಪಳಯ್ತಾ ತೋ ಯೆತಲೋ) ಆಧಾರ ಘೆವಚೆ ಆಶಾವಾದಾಕ ಏಕ ಉಜ್ವಲ ಉದಾಹರಣ ಮ್ಹಣೀತ.

ಭಾವೋನ್ನೇಷ ಆನೀ ರಸೋತ್ಪತ್ತಿ ಕಾವ್ಯಾಚೆ ಅವಿಭಾಜ್ಯ ಅಂಗ ಜಾಲ್ಯಾರೀ ಕೆದನಾಂಖಿಯೀ ನಿಜಜೀವನ ವಿಸೊರಚೆ ನ್ಲಯ. ಕವೀಲೆ ಜೀಣ ಚಲಚೆ ವಾಸ್ತವಲೋಕಾಂತ. ತಾಣೆ ಜಾವೋ ತೀಣೆ ಭೊವಂತಣೀಚೊ ವಿದ್ಯಮಾನಾಂಕ ಆಪಣೇಲೆ ರಚನಾಂತ ಪ್ರತಿಕ್ರಿಯಾ ದಾಖೊವನು ಆಪಣೇಲೆ ಸಾಮಾಜಿಕ ಬದ್ಧತಾ ವ್ಯಕ್ತ ಕರಕಾ ಪಡತಾ. ಕವಯಿತ್ರಿ ಶಕುಂತಲಾನ ಹಾಂಗಾ ಅನೇಕ ಕವನಾಂತ ಅಸ್ಸಲೆ ತಿಗಲೆ ಪ್ರತಿಕ್ರಿಯಾ ದಾಖೊವನು ದಿಲ್ಲೆಲೆ ಆಸಾ. 'ಆಜ್ ಕಾಲಿ ವ್ಹಾರ್ಡೀಕ ಆನಿ ಮೂಂಜಿ' ಕವನಾಂತ ಆಮಗಲೆ ಸಂಸ್ಕೃತೀಂತುಲೆ ಅತೀ ಮುಖ್ಯ ದೋನಿ ಸಂಸ್ಕಾರ ಫುಡಲೆ ಅರ್ಥ ಹೊಡಗಾವೂನು ಬರೀ ಪ್ರದರ್ಶನಾಚೊ ದಂಧೊ ಜಾಲ್ಲೆ ವಿಚಾರ ಸಾಂಗೂನು ತೀ ಖೇದ ವ್ಯಕ್ತ ಕರತಾ.

'ಕೋಣಯಾತರಿ ಪಾಟಿ ದಿತಾತಕೀ' ಕವನಾಂತ 'ಹೊಡಗೂನು ಗೆಲಾ ಮಜೆ ಸೊಬಿತ್ ಸಂಸಾರ್' ಮ್ಹಣು ಸಾಂಗೂನು ಸಮಾಜಾಚೆ ಸ್ವಾಸ್ಥ್ಯ ಪಾಡ ಜಾವಚ್ಯಾಕ ಅನೇಕ ಉದಾಹರಣ ತೀ ದಿತಾಂ: ಪಾಯಾಂಕ ಫಾಲ್ಯಾ ಸಾಂಕಳಿ/ ಮಿಷಿ ಆಯಲೆ ಕಡೇನ ಭೋವನಾಶೀ/ ಸ್ವಾತಂತ್ರ್ಯ ಹರಣ ಜಾಲ್ಲೆಲೆ ಹೇ ಪರಿಸ್ಥಿತೀಂತು ಉದಕಾ ಪಶಿ ಸೌರಗ ಜಾಲಾ ಮನುಷ್ಯಾಲೆ ರಗತ ಹಾಂಗಾ/ ಮನುಷ್ಯಾಲೊ ಸಂಬಂಧ ವಿಘಟಿತ ಜಾವನು ವತ್ಸಾಸ್ತನಾ ಹಾಕ್ತಾ ಪರಿಹಾರ ಖಂಯಂಚೆ? ಕೋಣ ಹಾಕ್ತಾ ಫಾಟಿಬಲ ದೀವನು ರಾಖಿತಲೆ? 'ಅಶೆ ಇತ್ಯಾಕ ಸಾಂಗಾ' ಕವನಾಂತು ಮನುಷ್ಯಾಲೆ ಧಾಂಬಿಕ ಚಲವಣೀ ಕಡೇನ ಆಮಚೆ ಲಕ್ಷ್ಯ ಹಾಡೊವನು ಸಿದ್ಧಾಂತಾ ಖಾತೀರ ಮಾರತಾಚಿ/ ಧರ್ಮಾ ಖಾತೀರ ಚಿರತಾಚಿ/ ಮನುಷ್ಯತ್ವಾ ಖಾತೀರ ಜೀವನ ಕೊರೂಕ ಶಿಕಚೆ ಕೆದನಾ/ ಮ್ಹಳ್ಳೆಲೆ ಪ್ರಶ್ನ ಫಾಲನು ಆಮೀ ತಾಂಚೆ ರೀತಿ ಚಲನಾಶೀ ತಾನಿ ದಿತಾಚಿ ಉಜೋ/ ಆಮೀ ಮಾತ್ರ ಲಾವಯಾ ದಿವೊ ಅಶೀ ಸಾಂಗೂನು ಶಾಂತಿ ಸ್ಥಾಪನ ಕರಚೆ ಕಡೇನ ಜಾಗೃತಿ ದಿತಾಂ.

'ಧರ್ಮಯುದ್ಧ' ನಾಟಕಾ ಖಾತೀರ ಬರೊಯಿಲೆ 'ದ್ವಂದ್ವ ಸಿದ್ಧಾಂತ' ಕವನ ಸಾಂದರ್ಭಿಕ ರಚನ ಜಾಲ್ಲ್ಯಾರಿ ಆಮಗಲೆ ಮಾಲಗಡೆ ಲೋಕಾನ ದ್ವಂದ್ವ ನೀತಿ ವಾಪರಲೆ ನಿಮಿತ

ವಾಯಟ ಬರೇ ನಿರ್ಣಯ ಕರೂಕ ಜಾಯನಾ ನಾತ್ತಿಲೆ ಸಂದಿಗ್ಗ ಪರಿಸ್ಥಿತಿ ಉದ್ಭವ ಜಾಲ್ಲೆಲೆ ವಳಖಿ ಕವಯಿತ್ರಿ ಕರನು ದಿತ್ತಾ. ಹೇ ಕಾಲಾಚೆ ಸಮಸ್ಯಾ ಕಸಲೆ, ಆತ್ಮಾಚೆ ಪರಿಸ್ಥಿತಿ ಖಿಯಿ ಪಾವಲಾ ಮ್ಹಣು ತೊಂಡಾನಿ ಸಾಂಗಚೆ ಸುಲಭ. ಪುಣ ತಾಕ್ಯಾ ಕಾರಣ ಕೋಣ, ತೇ ಪರಿಸ್ಥಿತಿ ಸುಧಾರಚ್ಯಾಕ ಕಸಲೆ ಕರೀತ ಮ್ಹಣಚೆ ದಿಶಾಂತ ಕವಯಿತ್ರಿ ಚಿಂತನ ಕರತಾ ಮ್ಹಣಚೆ ಮುಖ್ಯ. ಹೇ ದಿಕಾಂತ ಅಬ್ಜಕ್ತ್ ರಾಣೀಕ ಪರತ ಜಲ್ಮಾನು ಯೋ ಮ್ಹಣು ಉಲ್ಲೊ ದಿವಚೊ ಕವನ ಶ್ರೇಷ್ಠ ರಚನ ಮ್ಹಣು ಮೆಗೆಲೊ ಅಭಿಪ್ರಾಯು. ತೀ ಸಾಂಗತಾ, ಪರತ ತೂ ಜಲಮೂನು ಯೊ ಮಿಜ್ಜಮ್ಮ ಅಬ್ಜಕ್ತ್/ ಆಮಚೆ ಭಿತರಯ ಬರಿ ಉಠಾವುನು ರಾಬಚೆ ಛಾತಿ/ ಆಮೀ ಮಾತಿಯಂತು ಮಾತಿ ಜಾವುನು ವತಲಿಂ ಕ್ಷುಲ್ಲಕ ಜನ, ಆಮಚ್ಯಾನ್ ಕಸಲೆ ಕರೂಕ ಜಾತ್ಲೆ? ಆತಾಂ ಆಮಕಾ ಜವಕಾ ಜಾಲ್ಲೆಲೆ ತುಗೆಲೆ ಕ್ಷಾತ್ರತೇಜ, ಮ್ಹಳ್ಯಾರಿ ಪ್ರತಿರೋಧ ದಾಖೊವಚೆ ಧೈರ್ಯ.

ರತಮಾನಾ ದಕೂನು ಬಾಯಲಾಂ ವಯರಿ ಅನ್ಯಾಯ, ಅತ್ಯಾಚಾರ ಆನಿ ಶೋಷಣ ಚಲನು ಆಯಿಲೆ ಸಕ್ಕಡಾಂಕಯೀ ಗೊತ್ತಾಶಿಲೇಚಿ ವಿಚಾರು. ಪುರಾಣಾಂತ ಬೀ ಹಾಕ್ಯಾ ಉದಾಹರಣ ಆಮಕಾ ಮೆಳತಾ. ಬಾಮೂಣು ಗೌತಮಾಲೆ ಶ್ರಾಪಾನಿ ಕಿತಲೆ ಕೀ ವರ್ಸ ಫಾತೂರು ಜಾವನು ಪಡಲಿಲಿ ಅಹಲ್ಯೆಲಿ ಕಾಣಿ ಕೋಣಾಕ ಗೊತ್ತು ನಾ? ಪುಣ ಹೀ ಕವಯಿತ್ರಿ ಮ್ಹಣತಾ ಗೌತಮಾನ ಶ್ರಾಪು ದಿವಚೆ ಪಹಲೇಚೀ ಅಹಲ್ಯೆ ಫಾತೂರು ಜಾವನು ಘಲ್ಲಿಲಿ ಮ್ಹಣು. ಆಶೀ ಕಿತ್ಯಾಕ ಜಾಲ್ಲೆ? ತ್ಯಾ ಪೋರಿ ಮಾಗತಾಲಿ/ಏಕ ಮಂದಹಾಸು ಏಕ ಆತ್ಮೀಯ ಸ್ವರ್ತು/ಏಕ ಮೊಗಾಳ ವೇಂಗ್... ಆನೀ ಮೋಗ ನಿವೇದನ ಕೊರೂಕ/ ಏಕು ಆತ್ಮೀಯು ಇಪ್ಪು/ ತೇ ತಿಕಾ ಆಶ್ರಮಾಂತ ಮೆಳ್ಳೆಲೆ ಕೀ? ಹೇ ಪ್ರಶ್ನಾಕ ಉತ್ತರ ಗೌತಮಾನ ನಂತಾ, ವಿಂಗಡ ಕೋಣ ದೀವಕಾ? ತೇ ಜಾವುನೂ ಚೀ ತಾಕ್ಯಾಚಿ ಕವಿ ಪ್ರಶ್ನ ಫಾಲತಾ, ತುಗೆಲೆ ಘೋರ ಶ್ರಾಪಾಕಯಿ ಪಯಲೇಚಿ/ ಅಹಲ್ಯಾ ಕಿತ್ಯಾಕ ಫಾತೋರ ಜಾಲ್ಲಿ / ಸಾಂಗ ಗೌತಮಾ... ಪುರಾಣಾಚಿ ಅಹಲ್ಯೆಲಿ ಕಾಣಿ ಆಶಿ ಜಾಲ್ಯಾರಿ ಹೇ ಕಾಲಾಂತುಲೆ ಅಹಲ್ಯೆಂಗಲೆ ಕಾಣಿ ಆನೀಕಯಿ ಘೋರ. ಬಾಯಲಮನೀಶಿ ಮ್ಹಣಚೆ ಅಭಿಶಾಪ ಜಾಲಾ. ಚೆಲಿ ಚೆಡೂಂವ ಜಲ್ಮಾಚೆ ಫುಡೇಚಿ ತಾಂಕಾ ಜೀವಶೀ ಮಾರನು ಫಾಲತಾಂಚಿ. ದುಡವಾ ಖಾತೀರ ಲಾಸೂನು ಉಡಯಿತಾಂಚಿ. ತಾಂಚೆ ವಯರಿ ಅತ್ಯಾಚಾರ ಕರನು ತಾಂಗಲೆ ಮಾನ ಕಾಡತಾಂಚಿ. ಫಟವಣೇರಿ ಆಪಣೇಲೆ ಉಣೆಪಣ ನಿಪೋವಚ್ಯಾಕ ತಾಂಕಾ ದಾಳ ಕರತಾಂಚಿ.

ಆತಾಂವರಯಿನ್ ಬಾಯಲಾಂನಿ ದಾಖಿಯಿಲೆ ಸಹನ ಆನೀ ಮುಖಾರಿ ದಾಖೋವಚೆ ನಾಕಾ. ದಾಂತ ಚಾಬೂನ್ ಬಿತರಿ ಚೆಪಿಲೆ ಕೋಪು ತಾಪು ಬಾಯರಿ ವೊಂಕಚೆ ದೀಸು ಆಯಿಲಾ. ತಾಜೆ ಖಾತೀರ ಅನ್ಯಾಯ ವಿರುದ್ಧ ಝಗಡಲಿಲಿ ಅಬ್ಜಕ್ತ್ಯಾ ಲಾಗೀ ಕವಯಿತ್ರಿ ನಿವೇದನ ಕರತಾ, ದೀ ತುಗೆಲಿ ಕೊಯತಿ ಮಿಗಲೆ ಹಾತಾಕಯ್ ಏಕವಳ/ ಹಾಜೆ ಅರ್ಥು ಬಾಯಲಾಂನಿ ತಾಂಚೆ ವಯರಿ ಜಾವಚೆ ಅನ್ಯಾಯ, ಅತ್ಯಾಚಾರ ಸಹಿಸೂನು ಘೆನಾ ನಾಶೀ ಪ್ರತಿರೋಧ ದಾಖೊವಚೆ ಕಾಲು ಆಯಿಲಾ ಮ್ಹಣು. ತೇಚ ರೀತೀನ ಸ್ವಾತಂತ್ರ್ಯ ಪುರುಷಾಕ ಬೀ ಆಪೋವಣಿ ತೀ ದಿತ್ತಾ.

ಆವುಸು-ಪೂತು, ಆಜಿ-ನಾತಿ ಆನೀ ಬಾಮುಣು-ಬಾಯಿಲ ಹೇ ಸಂಬಂಧಾಚೆ ಆವಿನಾಭಾವ ಆನೀ ಸೋಭೀತಪಣಾಚೆ ಆಕರ್ಷಕ ಚಿತ್ರಣ ದಿವಚೆ ಹಾಂಗಾಚೆ ಥೊಡೇ ಕವನಾಂ ವಾಚಕಾಂಲೆ ಮನ ಉಲ್ಲಸಿತ ಕರಚೆ ತಶೀ ಆಸಾತ. ಲಾಗ್ಲಿ ರಾಬೂನು ನಾಣೋವನು, ಜೆವೋನು, ಖಾವೋನು ನಿದಾವೋಚೆ ಆವಯಿಲೆ ನಿಷ್ಕಳಂಕ, ನಿರ್ವಾರ್ಥ ಕಾಳಿಜಾ ಮುಖಾರಿ ಡಿಎನ್‌ಎ ಟೆಸ್ಟ್ ಖಿಯಿ ರಾಬತಲೆ? ಘರಾಂತು ಚೆಡು ಜಲ್ಮಲಾ ಮ್ಹಳಾರಿ ಘರಾಚೆ ಆಂಗಣಾಂತ ಪುನವೆಚೋ ಚಂದ್ರು ಉದೆಯೆಲೊ ಸಾರಕೆ. ಹಾಂಗಾ ಖಾಸಗೀ ಅನುಭವ

ಬೀ ಕವನ ರೂಪಧಾರಣ ಕರತಾ. ಅನಾರೋಗ್ಯ ಬಾಮೂಣು ಬಾಯಲೆ ಮಧ್ಯೇ ಪರತ ಮಾಯಪಾಶ ಸ್ಥಾಪನ ಜಾವಚ್ಯಾಕ ಕಾರಣ ಜಾತಾ.

ಆಧುನಿಕ ಮನೋಭಾವ ಆಸಲ್ಯಾರೀ ಸಂಸ್ಕೃತಿ ವರೋಚೆ ಕಡೇನ ಹೀ ಕವಯಿತ್ರೀನ ಸಂಪ್ರದಾಯನಿಷ್ಠ ಭಾವ ವ್ಯಕ್ತ ಕೆಲೆಲೆ ಆಸಾ. ತಿಕ್ಕಾ ಪ್ರಕೃತೀ ವಯರಿ ಮನುಷ್ಯ ಸಂಬಂಧಾಂತ ಚಡತೆ ನಂಬಿಗಾ. ತೇ ನಂಬಿಗಾಕ ಚ್ಯುತಿ ಆಯಲತರೀ ತೇ ಸಹಿಸೂಕ ತಿಕಾ ಜಾಯನಾ. ತಸ್ಲೆ ಸಂದರ್ಭಾಂತು ವ್ಯಕ್ತ ಜಾವಚೆ ತಿಗಲೆ ಸೌಮ್ಯ ಪ್ರತಿರೋಧು ಹಾಂಗಾಚೆ ಅನೇಕ ಕವನಾಂತ ದಿಸೂಕು ಯೆತ್ನಾ. ಗೇಯ ಧಾಟೀಂತು ಪದ್ಯ ಬರೊವಚ್ಯಾಂತ ಖೊಬ ಪರಿಣತಿ ಶಕುಂತಲಾಕ ಅಸ್ಸ. ಹಾಂಗಾಚೆ 'ವೆರಣೇಚಿ ಮಾತಾ', 'ನಮನ ತುಕಾ ತುಳು ಆವಯ್' ಆನಿ 'ಘರಾಚೆ ಆಂಗಣಾಂತ ಪುನವೆಚೊ ಚಂದ್ರು' ತಸ್ಲೆ ಪದ ಉತ್ತಮ ಉದಾಹರಣ ಮಣೀತ.

ಶಕುಂತಲಾ ಕಿಣಿ ಪ್ರತಿಭಾವಂತ ಕವಯಿತ್ರಿ ಮ್ಹಣಚ್ಯಾಂತು ದೊನ್ನಿ ಉತ್ತರ ನಾ. ತಿಜೆ ಲೇಖನೀಂತಲ್ಯಾನ ಆನೀಖಿಯಿ ಅರ್ಥಪೂರ್ಣ ಆನೀ ಸೂಭೀತ ಕವನಾಂ ಉಜವಾಡಾಕ ಯೆವ್ಚೊ ಆನೀ ತಿಗಲೆ ಬರೊವಪ ಮುಖಾರಸೂನು ವಚಾಕ ಆಯುರಾರೋಗ್ಯ ತಿಕಾ ಪ್ರಾಪ್ತ ಜಾವ್ಚೊ ಮ್ಹಣು ಹಾಂವ ಆಶ್ಚೆಯಿತಾ.

ಡಾ. ಗೀತಾ ಶೆಣೈ

ಬೆಂಗಳೂರು

05-08-2016

ಕವಿತಾಂಚಿ ಮಾಂಡಾವಳಿ

1. ಸಾನ ಸಾನ ಆಶಾ
2. ಹಾಂವ ವಾಟ ಪಳಯ್ಯಾ
3. ಥೊಡೇ ಏಕಾಂತ
4. ಅಹಲ್ಯಾ ಕಿತ್ಯಾಕ ಫಾತೊರ್ ಜಾಲಿಂ?
5. ಸ್ವಾತಂತ್ರ್ಯ ಪುರುಷಾಕ ಏಕ ನಿವೇದನಾ
6. ಆಜ್ ಕಾಲಿ ವ್ಹಾರ್ಡಿಕ ಆನಿ ಮೂಂಜಿ
7. ಭಾಂಗರಾಚಿ ಉಜವಾಡು
8. ನಮನ ತುಕಾ ತುಳು ಆವಯ್
9. ಧ್ವಂಧ್ವ ಸಿದ್ಧಾಂತ
10. ಕೊಣಯತರಿ ಪಾಟಿ ದಿತಾತಗೀ?
11. ಅಶಿ ಇತ್ಯಾಕ ಸಾಂಗಾ?
12. ಪರತ ಜಲ್ಮುನ ಯೋ
13. ಅಮ್ಮಣಿಲೆ ಯಶೋಗಾಥಾ
14. ಉದ್ಯೋಗಸ್ಥಲೆ ಸ್ವಗತ
15. ಮಂಜೇಶ್ವರ ಗೋವಿಂದ ಪೈ ಆಜ್ಞಾಕ
16. ತುಮೀಜ್ ಸಾಂಗಾ
17. ಯೋ ವಸಂತಾ ಯೋ
18. ಘರಾಚಿ ಆಂಗಣಾಂತ ಪುನವೆಚೊ ಚಂದ್ರು
19. ಆಪೋವನಕಾ ಮಾಕಾ ಕವಿಗೋಷ್ಠೀಕ
20. ಡಿ.ಎನ್.ಎ.ಟೆಸ್ಟ್ ಆನಿ ಆವಯಿಲೆ ಕಾಳಿಜ್
21. ಬಾಕಿಬಾಬ್ ತುಮಕಾ ಶತಮಾನಾಚಿ ನಮನ
22. ಬಯಪಾಸ ಸರ್ಜರಿ
23. ಚಾಳೀಸ ವರಸಾಚಿ ಮರ್ಮರ
24. ಬ್ರೇಕಿಂಗ್ ನ್ಯೂಸ್
25. ದೀ ತುಗೆಲಿ ಕೊಯತಿ
26. ಜಾಗೃತ ನಾರಿ
27. ಕುಳಾರಾಚಿ ವಾಟೇರ್
28. ಕವಿತಾ ಮಳಯಾರ ಕಿತೆಂ?
29. ಖಿಂಯ್ ಗೆಲಿಂ ತೀಂ?
30. ಮೆಗೆಲೆ ಕವಿತಾ
31. ಕವಿತಾ ಕಿತ್ಯಾಕ ಜಾಯ್?
32. ಕೋಣ್?
33. ಅಶಿ ತೂ ಮಾರನಕಾ
34. ಯಾತ್ರಾ
35. ವೆರಣೇಚಿ ಮಾತಾ
36. ಚುಟುಕಾ

ಭಾವಗೀತಾ°

1. ಡಾ| ಟಿ.ಎಂ.ಎ. ಪೈ ಮಾಮು
2. ಏಕವಳ
3. ರಾಧಿಕಾ ವಾಟ ಪಳೊವನು ಆಸ
4. ಋತು ವಸಂತು
5. ಕೊಂಕಣಿ ಆವಸು
6. ತೂ° ದೂದ ಹಾಂವ ಸಾಕರ
7. ಗೊಂಡು ಪೋರು
8. ಕನ್ನಡ ಆವಸು
9. ಚಂದು ಹಾಸು
10. ಪಾವಸಾಡಿಚೊ ಉಡಗಾಸು
11. ನೀಲಾಂಜನ ಲಾವಯಾ
12. ಯೋರೆ ಚೋರಾ
13. ವಸಂತ ಮಾಸು
14. ಅನಂತ ಖೇಳು
15. ಹಿತೋಪದೇಶಾಚೆ ಚಾರಿ ಉತ್ತ°
16. ಮೋಗಾ ತುಗೆಲೆ ರೂಪ ಅನಂತ
17. ಯೋ ಮೋಗಾ ಯೋ

1. ಸಾನ ಸಾನ ಆಶಾ

ಅಂತರ್ಯಾಚಿ ಆಂಗಣಾಂತ ಕಿರಲಯ್
ಸಾನ ಸಾನ ಆಶೇಚಿ ಬೀಯಿಂ
ಮೋಗಾಚಿ ಧಾರಾ ವತೂನು ವತೂನು
ತರನೆ ತರನೆ ಆಂಕ್ರೋ ಫುಟಯ್

ಫಾಂತ್ಕಾರಿ ಉಠಾವುನು ತಣಾರಿ ಬಶಿಲೆ
ದೊವಾಚಿ ಥೆಂಬೆಯಾಂಕ ಹಾತ್ತಾನ ಪರಶಿ
ಉದೇವುಚಿ ಕಿರಣಾಂಕ ಹಳೂಹಳೂ ದೋಳಿಸೊಡಚಿ
ಫುಲ್ಲಾಚಿ ಕಳ್ಯಾಂಕ ನಿದ್ಧಾಸುನು ಜಾಗಯ್||

ಸಾಂಜೆಚಿ ವೇಳೇರಿ ದೊಂಗರಾರಿ ಬಯಿಸುನು
ನಿತ್ತಳ ನಿಶ್ಯಬ್ದ ಮೌನಾಕ ಆಪಣಾಯ್
ಆಕಾಶಾನೀಲಾರಿ ಸ್ವಚ್ಛಂದ ಉಬಚಿ
ಪಕ್ವಾಲೆ ಸಂಗಾತ ತುಜ್ಜಿತ್ಲಾಕ್ ಉಲಯ್ ||

ಉಡಗಾಸಾ ಪೊಟಲೀಂತು ನಿಪೋವುನು ದವರಿಲೆ
ಮೋವಾಳ್ ಕ್ಷಣಾಂಕ ಲಾಲೆವುನು ಆಪಯ್
ವರಸಾಚಿ ಪಾಟಿ ಸೋರುನ್ ಪರತ ಸಾನ್ ಜಾವುನ್
ನಿಶ್ಚಿಂತ ಸಾನ್ ಪಣೇಚಿ ಹಿಂದ್ಲಾರಿ ಧೊಲಯ್||

2. ಹಾಂವ ವಾಟ ಪಳಯ್ಯಾ

ರಿತೆಂ ರಿತೆಂ ಮನಾಂ ಭಿತರ್
ಕರಪುನ್ ಗೆಲೆಲಿ ಸೊಪನ
ಕಾಳಕಿ ರಾತಿ ಅಂಧಕಾರು
ನಾ ಭರವಸೇಚೆ ಕಿರಣ
ಸುಕುನ್ ಗೆಲ್ಲಾ ತಾಳ್ಯಾ ಪಶಿ
ಥೆಂಬೊ ಉದಕಾಕಯ್ ರೇಷನ್
ಹಾಂವ್ ವಾಟ್ ಪಳಯ್ಯಾ, ತೋ ಯೆತಾಲೋ
ಭೂತಕಾಲ್ ಝಡಲಾ ಕಾಲಾಚೆ ನಿರಂತರ ವ್ಹಾಳೇಂತು
ಭವಿಷ್ಯಾಚೆ ವಾಟ ಪಳಯ್ತುಚಿ ವರ್ತಮಾನ ಬುಡಲಾ
ಮೌನ ತಪಸ್ಯಾಂತು,
ಉತರ್ ಪೂರುನ್ ಗೆಲಯಾಂತಿ ವಿಸ್ವತ್ತಿಚೆ ಗರ್ಭಾಂತು
ಹಾಂವ್ ವಾಟ್ ಪಳಯ್ಯಾ, ತೋ ಯೆತಾಲೋ
ಆಟುನು ಗೆಲ್ಲೆಲೆ ಅಂತರ್ಯಾಚೆ ಪೊಟ್ಪಾಂತಕುನು
ಫುಟುನು ಹೊಳತಲಿ ಉತರಾಚೆ ಅಂತರಗಂಗಾ
ಸುಕುನ್ ಗೆಲ್ಲೆಲೆ ರುಕ್ಕಾ ಬೊಡ್ಡಾರಿ
ಕಿರುಲುನ್ ಯೆತ್ತಾಲಿ, ತಾಂಬಡಿ ತಾಂಬಡಿ ಆಂಕ್ರಿಯೋ
ರಿತೆಂ ರಿತೆಂ ಮನಾಂಭಿತರ್ ಖೆಳತಲಿ
ಸಾನ ಸಾನ ಆಶೇಚೆ ಪಿಲ್ಲ
ಹಾಂವ್ ವಾಟ ಪಳಯ್ಯಾ, ತೋ ಯೆತಾಲೋ

3. ಥೋಡೇ ಏಕಾಂತ

ಜಾಯಿ ಹ್ಯಾ ಜೀಣ್ಯೇಕ ಥೋಡೇ ಪುಣಿ ಏಕಾಂತ
ಆಪ್ಲ್ಯಾಕ್ ಆಪ್ ವಳಖೂಕ್, ಆಪ್ಲ್ಯಾಕ್ ಆಪ್ ವಿಸೂರೂಕ್||

ತಿಳಸಾಣೀಚೆ ಶಾಂತ ವೇಳ್ ಮಳಬಾ ಕಡೆನ್ ದೃಷ್ಟಿ ಲಾವುಚಾಕ
ಘರಾ ಪರತುಚೆ ಪಕ್ವಾಕಡೆನ್ ಮೌನ ಉಲೋವುಪಾಕ
ಜಗಾಚೆ ಖಿಂತ್ ಬೇಜಾರಾ ತಕುನು ಪಾಪುಣ್‌ಕಾಡುನ್ ಹ್ಯಾ ಮನಾಕ
ಕಲ್ಪನೇಚಾ ತಾರೂರಿ ಬಸೋವುನು ದೂರ ಆನಿ ದೂರ ಭೊಂವಂಡಚಾಕ ||

ಫೋರುನ್ ಯೆವುಚೆ ದೊಳ್ಳಾ ಉದಾಕ ಲಜ್ಜೇನ ನಿಪಯಿನಾಶಿ
ಕೊಳಶೆ ಕಾಡುನ್ ರಡತ ಮನ ಹಳೂ ಕೊರಚಾಕ
ವಿಸರುನ್ ಗೆಲ್ಲೆಲೆ ಪದಾಂಚೆ ಪಂಕ್ತಿಯೋ
ಪರತ ಉಡಗಾಸ್ ಕರತ ಗಾವಚಾಕ ||

ಅಂತರ್ಯಾಚೆ ಸುಪ್ತ ಉಮಾಳೆಚೆ ಪಾಟಿ ಪರಸಿತಚೆ
ಗೂಂಡ ಏಕಾಂತಾಂತು ಮುಝು ಸಂಗಾತಾಚಿ ಉಲೋವ್ಚಾಕ
ಮುಝು ಭಿತ್ತವಯಲೆ ರಾವಳಾರಾಚೆ ಸ್ವರ್ಗಸುಖಾಂತು ಥೊಲತ್
ಹೊಡಗುನು ಗೆಲೆಲೆ ಮಿಗಲೆ ಸಾನಪಣ ಸೊದ್ದೂಕ್ ||

4. ಅಹಲ್ಯಾ ಕಿತ್ಯಾಕ್ ಫಾತೂರ್ ಜಾಲಿಂ?

ಫುಲಾ ಸಾರಕೇಚಿ ಗೊಮಟಿ ಪೋರಿ ಅಹಲ್ಯಾ
ಕಿತ್ಯಾಕ್ ಫಾತೂರ್ ಜಾಲಿಂ?
ಗುಲಾಲೇ ಗುಲಾಲೇ ಪಾವಲಾಂಚಿ,
ಲೋಣಿಶಿ ಗಾಲಾಚಿ
ಭೋಂವರಾ ತಸಲೆ ಮುದಯಾಳೆ ಕೇಸಾಚಿ,
ಆಪಡಲ್ಯಾರಿ ಬಾವಚಿ ಮೊವಾಳಿ, ಕುಸುಮ ಕೋಮಳಿ
ಅಹಲ್ಯಾ ಕಿತ್ಯಾಕ್ ಫಾತೂರ್ ಜಾಲಿಂ?
ಮಾಯಪಾಸೀ ಕಾಳಜಾಚಿ
ಸೊಪನ ಭರಲೆಲೆ ದೊಳೆಯಾಚಿ
ತ್ಯಾ ಪೋರಿ ಮಾಗತಾಲಿ
ಏಕು ಮಂದಹಾಸು, ಏಕ್ ಆತ್ಮೀಯ ಸ್ಪರ್ಶು
ಏಕ್ ಮೋಗಾಳ್ ವೇಂಗ್
ಏಕ್ ಏಕ ಮೆಚ್ವಣೀಚೆ ದೀಷ್ಟ್
ಆನಿ ಮೋಗ್ ನಿವೇದನ ಕೋರೂಕ
ಏಕು ಆತ್ಮೀಯ ಈಷ್ಟ್ (ಆತ್ಮ ಸಖು)
ತುಗಲೆ ಆಶ್ರಮಾಚೆ ಅಗ್ನಿ ಕುಂಡಾಚೆ ರಾಖೂಡ ಜಾವುನ್
ಝಳ್ ಝಳಚಿ ಇಂಗಳ್ಕಾ ಸಾರಕೆ ತುಗಲೆ ಕ್ರೋಧಾಗ್ನೀಕ
ಕರಪುನ್ ಕಾಳಕಿ ಕರಿ ಜಾಯಿನಾಶಿ,
ತುಗಲೆ ಘೋರ ಶ್ರಾಪಾಕಯಿ ಪಯಲೇಚಿ
ಅಹಲ್ಯಾ ಕಿತ್ಯಾಕ್ ಫಾತೂರ್ ಜಾಲಿಂ?
ಸಾಂಗ್ ಗೌತಮಾ, ತುಗಲೆ ಘೋರ ಶ್ರಾಪಾಕಯಿ ಪಯಲೇಚಿ
ಅಹಲ್ಯಾ ಕಿತ್ಯಾಕ್ ಫಾತೂರ್ ಜಾಲಿಂ?

5. ಸ್ವಾತಂತ್ರ್ಯ ಪುರುಷಾಕ ಏಕ ನಿವೇದನಾ

ಆಯಿಲೋವೆ, ಯೋ ಸ್ವಾತಂತ್ರ್ಯ ಪುರುಷಾ
ರಾಮಿನು ಆಸಾಚಿ ತುಕಾ ಅನಾದಿ ಕಾಳಾ ಧಾವುನ್
ತುಗಲೆ ವಿಮೋಚನಾ ಪಾವಲಾ ಸ್ವರ್ಶಾ ಖಾತೀರ
ರಾಮಿನ ಬಶಿಲೆ ಹೀ ಶ್ರಾಪಗ್ರಸ್ತ ಅಹಲ್ಯಾಂಕ
ಏಕವಳ ಪಳೆ, ಆಯಕ
ತೂ ಆಯಿಲೋ ಭರಪೂರ ಅವಕಾಶು ಘೇವುನು
ಸಾಟಿ ವರಸಾ ಘೂಡೆ
ಜಾಲ್ಲ್ಯಾರಿಯಿ, ಅಶಿ ಇತ್ಯಾಕ್ ಜಾಲಿಂ ಆಮಕಾ
ಹೀ ತ್ರಿಶಂಕು ಸ್ಥಿತಿ?
ಶಿಕ್ಷಣ ಜಾಯಿ ಮ್ಹಣಲೆ, ಆನಿ ಭೋರುನ್ ಭೋರುನ್ ಜಮಾಯಲೆಂ
ಘರಾ ಹುಂಬೋರ್ ಪಾರಕೆಲೆ, ದಫ್ತರಾ ಭಿತರ ರಿಗಲೆಂ
ಸಮಾಸಮ್ ಮ್ಹಣೋವುನು ಘೆತಲೆಂ
ಮಳಬಾ ಊಂಚಾಯಿಕ ಪಾವಲೆಂ
ಮಳಬಾವಯಲೆ ಪಕ್ಷೀಂಚಿ ಜಾಲೆಂ
ಪೂಣ್ ಆತ್ತತ್ತ
ಅವಿಶ್ರಾಂತ ಪಾಕಾಂತು ನಿವತ ಆಸ ಸಕತ್
ಹಸಕುರೆ ತೋಂಡ ಸಯತ್ ಧಾಂಪುಕ ಸಕನಾ ದೂಕಿ
ಚಿತಲಾ ಧಾಂವಂಡೀಚೆ ಪಾಯಾಂಕ ಆಯಲಾ ದಣು
ಮನಪಟಲಾರಿ ಉದೇವನು ದಿಸತಾ ಭೇತಿ
ಪಲತಡಿ ಪಾಂವಚೆ ಘಡೇಚಿ
ದೋಣೀಕ ಆಯಲಾ ವೇರೊ
ಜೂಲಾ ಖೆಳಯತ ಅಸ ಸ್ವಯಂ ನಿವೃತ್ತೀಚಿ ಆಶಾ
ಆಯದನ ಧುವಚೆ ಮೊರೀಂತು ನಿಸತುನ್ ಆಸ ಜೀವಿತ್
ಕುಕ್ಕರಾಚೆ ಉಬೇಂತು ಸಳ್‌ಸಳೇವುನು
ಖಿತ್ ಖಿತ್‌ಚೋ ಮನಾಚೊ ಉದ್ವೇಗು ಸೊದುನ್ ಆಸ
ಸಿಟಿ ಮಾರುನು ಹಗುರ ಜಾವಚೆ ವಾಟ್
ಆಪ್ಣಾಲೆಚ್ ವರ್ತುಲಾ ಭಿತರ್ ಘರ್‌ದಾರ್ ಸಾಂಬಾಳಚೆ
ನಿಶ್ಚಿಂತ ಮಿಗಲೆ ಆವುಸುಕ ಪಳಯಿತನ
ಮನಾಂತು ಉದೆತಾ ಸವಾಲ್
ಹಾಂವೆ ಜೊಡಿಲೆಂ ಕಸಲೆ? ಆನಿ
ಹಾಂವೆ ಹೊಗಡಾಯಿಲೆ ಕಸಲೆ?

ಥಂಡ ಫಾತೂರ್ ಜಾವುನ್ ಆಸ ಪರತ್ ಅಹಲ್ಯಾ
ವಾವುರನ್ ಆಸ ಆಪ್ಣಾಲಾಗೀಚ್ ಆಪಣ
ಓ ಸ್ವಾತಂತ್ರ್ಯ ಪುರುಷಾ, ಆಯಕ ಮಿಗಲೆ ನಿವೇದನ
ತುಂವೆ ದಿಲ್ಲೆಲೆ ಸ್ವಾತಂತ್ರ್ಯ ಮಾಕಾ ಜಾಲಾ ಬಂಧನ
ಯೋ ತೂ ಪರತ ಏಕವಳ,
ಕರಿ ಮಿಗಲೆ ಬಂಧ ವಿಮೋಚನ,
ಬಂಧ ವಿಮೋಚನ.

6. ಆಜ್ ಕಾಲಿ ವ್ಹಾರ್ಡ್ ಆನಿ ಮೂಂಜೆ

ಆಜಿ ಹಾಂವ್ ಎಕ ದೀಸಾಂತು
ದೋನಿ ವ್ಹಾರ್ಡ್ ಆನಿ ತೀನಿ ಮುಂಜಿಯೇಕ ಗೆಲೆಲಿ
ಎಕ ಕಡೇನ ಜ್ಯೂಸ್ ಪೀವುನ
ಆನೇಕ ಕಡೇನ ಕಾಫಿ ಪಳಾರು ಕೋರುನ್
ತಿನಿ ಕಡೇನ ಜೆವಣ ಜೇವುನ್,
ಚಾರಿ ಆನಿ ಪಾಂಚಾ ಕಡೇನ ಬರೀ ಹಾತ್ ಹಾಲೊವುನು,
ಫೋಟೋ ಆನಿ ವೀಡಿಯೋಕ
ಬತ್ತೀಸ ದಾಂತ್ ಸೋಡುನ್ ಹಾಜರ್ ಫಾಲಿಂ.
ಜ್ಯೂಸ್ ದಿಲ್ಲೆಲೆ ಪೈ ಕ್ಯಾಟರಿಂಗಾಚೆ ಚೆಲ್ಲ್ಯಾಕ,
ಕಾಫಿ ಪಳಾರಾಚೆ ಕಾಮತ್ ಕ್ಯಾಟರಿಂಗಾಚಾಕ,
ಆನಿ ಜೆವಣ ವಾಡಿಲೆ ಕಿಣಿ ಕ್ಯಾಟರಿಂಗಾಚಾಕ,
ಮಿಗ್ಗೆಲೆ ವಳಖಿ ನಾ ಅಶಿಲೆ ಆನಿ ಮಾಕಾ ತಾಂಚೆ
ವ್ಹಕಲೇಲಿ ಆವುಸು ಕಾಪಡ ಬದಲೂಕ ಆನಿ
ಬಾಪುಸು ಸಕಲ ಜೆವಣಾ ಹಾಲಾಕ ಗೆಲೆಲೆ,
ಜೇವುನ್ ಹಾತ ಹಾಲೋವುಚಾಕ ಹಾಂವೆ ವಯ್ತಿ ಯೆತನಾ
ವ್ಹಕಲೇಕ ಆನಿ ವ್ಹರೇತಾಕಯಿ ಮಿಗ್ಗೆಲೆ ವಳಖಿ
ಕಶಿ ಆಸತಲೆ, ಪಾಪ ಆಜಿಚೆ ತಾಂಕ ಹಾಂವೆ ಪಳಯಿಲೆ
ತಾಂಗಲೆ ಹಾತ್ ಹಾಲೋವನ ಅಕ್ಷತ ಫಾಲತನ
ವೀಡಿಯೋಂತು ತೋಂಡ ದಿಸಚೆ ತಶಿ ಹಾಸೂನು
ಫೋಟೋ ಮಾರಯಿಸುನು ಆಯಿಲಿ ಸಕಲ
ಪಯಿಲೆ ಸಾಲಾರ ಖಾಲಿ ಮೆಳ್ಳೆಲೆ ಆಸನಾರಿ ಬಯಸುನ
ಕಷ್ಟಾರಿ ಮಿಜೆ ಗಳೊ ಘಂವುಂಡಾವುನು ಪಾಟ್ಲ್ಯಾನ್ ಚೋಯಲ್ಯಾರಿ
ಚಾರಿಚೆ ಸಾಲಾರಿ ಬಶಿಲಿ ಸಾನ್ ಪಣೇ ಮಿಜೆ ದೋಸ್ತಿಕ ಚೋವುನ
ಉಲೋವಚಾಕ ಜೇವು ಮಿಜೊ ತಳಮಳಲೊ
ಮೈಕಾಚೆ ಸೌಂಡಬಾಕ್ಸಾಚೆ ಬೊಬ್ಯಾಂತ
ಮಿಜೆ ಉಲೋವಪ ತಿಕ ತಿಜೆ ಉಲೋವಪ ಮಾಕಾ
ಬಿಲಕುಲ ಆಯಕಲೆನಾ
ತೇ ತಕುನು ಬಸಲಿ ತೇಚೆ ಆಸನಾರಿ
ಖೊಂಟಿ ಮಾರಲಾವರಿ
ಮುಂಜಿಯೇ ಲಗ್ನ ಸಕಾಣಿ ಧಾ ಘಂಟ್ಯಾಕ
ತಾಜೆ ಉಪರಾಂತು ಪುರಸತಚೆ ಪುರಸತ

ಉಲೋವುಯಾ ಫೋಟ್‌ಭರ್ ಮ್ಹಣುನ ಆಶೆಲಿ
 ಜೆವಣಾ ಪರಯಂತ.
 ಕಶ್ಮಿ ಉಲೋವುಕ ಸಕತಲಿ ರವೀಂದ್ರ ಪ್ರಭುಲೆ ಆರ್ಕ್‌ಸ್ಟ್ರಾಚೆ
 ಕೊಲೆವರಿ ಕೊಲೆವರಿ ಡೀ ಚೆ ಬೊಬಟಯಾಂತು?
 ಮುಂಜಿಯೇ ವ್ಹರೆತಾಕ್ ಹಾಸತ ಹಾಸತ
 ಶಂಬರಿ ರುಪ್ಪಯೇಚೆ ಕವರ್ ದವರಲೆ
 ವೀಡಿಯೋರಿ ದಾಖಲೋ ಜಾವಚೆ ವರಿ
 ಸಾನಪಣೇರ ವ್ಹಾರಡಿಕೇಕ ವತಾಲಿ
 ತೀನ್ ದೀಸಾ ಪಯಲೇಚ ಟ್ರಂಕ್‌ಭರ ಆವಂಗಲೆ ಭೋರನು
 ಆಂಗಣಾಂತು ಫಾಲೆಲೆ ಮಾಂಟವಾಂತು
 ಮಿಠಾಯಿಕಾರಾನ ಉಂಡೋ ಬಾಂದಿತನ
 ಆಂಬ್ಯಾಪಾಲೊ ಅನಿ ಈಂದಾ ಸೋಗೇಚೆ
 ತೋರಣ ಬಾಂದಿತಾಲಿ
 ಕೇಳೀ ಕುರಲ್ಯಾನಿ ದ್ವಾರ ಶಿಂಗಾರನು
 ಚೊಕಾನಿ ಬರಯತಾಲಿ ರಂಗೋಲಿ
 ದೋನಿ ದೀಸಾ ಪಯಲೇಚ ಉಡಿದಾ ಮುಹೂರ್ತು
 ಕಾಜಳ್ ಸೂವಚೆ, ಕಾಶೀಯಾತ್ರೆ ಗಮ್ಮತ
 ವೊವ್ಳಿಯೋ, ವೇರ್ಸ, ಹುಮ್ಮಿಣ್ಯೋಚೆ ಉಮೇದಿ
 ಮೊಗರ್ಯಾ ಪರಮಳು, ಗುಲಾಬಾ ಉದಾಕ ಪಪುಡಪ
 ಖಡಿ, ತುಕಡಿ, ಸಾರ ಆನಿ ಉಂಡೊ,
 ಖಾಣಾ ಡಬ್ಬಾಂತು ಆಸ ಫಾಸ್‌ಮಾಂಡೊ
 ಚಣೇಂಗಶಿ, ಕುವಾಳ್ಯಾ ಸಾಸಮ, ಸುರಣಾ ಕೂಟ
 ಪರಮಳೀ ಸಾರಾನ ಜೆವತನ ಭರತಾ ಪೋಟ
 ಒತ್ತಾಯ್‌ಕೋರನು ವಾಡತಾಲಿ
 ಪೋಟ್ ಭೋರನು ಖಾತ್ಲಿ.
 ಮೇಳುನ ಕಾಮ್‌ಕರತಾಲಿ
 ಭಾಯರ ಭಿತರ ವತಾಲಿ
 ವರಣ ಭಾಯರಸರತನ ದೋಳೆ ಪುಸುನು ಘೆತಾಲಿ
 ವ್ಹಾರಡಿಕೆ ಮಾಂಟವಾ ತಕೂನ ಹೆರದಿವಸು ಭಾಯರ ಪಡತಾಲಿ
 ಗೊಡಶೆ ಖಾಣಾಚೆ ಆನಿ ಗೋಡ ಉಡಗಾಸಾಚೆ
 ಪೊಟಲಿ ಬಾಂದುನು ಧರತಾಲಿ ವಾಟ ಫರಾಚೆ
 ಜಾಲ್ಲ್ಯಾರಿ ಅತ ಪಳಯ,
 ತೀನಿ ಗಂಟ್ಯಾಕ ಹಾಲಾಚೆ ಫಾಂಟ್ ಮಾರಚೆ ಪಯಲೇ

ರಿತೆ° ಕೂರನು ನಿಸೂರಕಾ ಘರಾಕಡೆ
ಖಾಲಿ ಪೂಟ್ಟಾಂತುಲ್ಯಾನ್ ಎವಚೆ ಗ್ಯಾಸ್ತ್ರಿಕ್ ಥೇಂಕೀಕಯಿ
ಪುಲಾವು, ಪನ್ನೀರ, ಮಂಚೂರಿಚೋಚ ಘಾಟು
ಜಿರವಣೇಕ ಪೀಂವಕಾ ಪಡತಾ ಆಮಶೇ ತಾಕ್ಕಾ ಘೋಟು
ಪ್ರಿಜ್ಜಾಂತಲೆ ಥಂಡ ತಾಕ್ಕಾ ಘೋಟು.

7. ಭಾಂಗರಾಚಿ ಉಜವಾಡು

ಅಂತರಯಾಚಿ ಮಳಬಾಂತು ತೂ ಉದೇವ್ನು ಯೋ
ಭಾಂಗರಾಚಿ ಉಜವಾಡಾ, ಮೋಗಾನ ಚಲಾಯಸಿ
ಜೀವಿತ್ ಪರಯಂತ ಚಾಂಗ ಸತ್ವ ವಾಡಯ್
ಭಂಯ್ ಆನಿ ಅಜ್ಞಾನಾಚಿ ಕಾಳಕಿ ದೂರಕರಿ||

ಭಿತ್ತರಚೊ ಉಜವಾಡು ತೋ ಪರಜಳೋ ತೊಂಡಾ ವಯ್ತಿ
ಕಳ್‌ಕಳೀ ಕಿರಲುವೋ ಜೀವಾಚಿ ವಾಲಿ
ನಿರ್ಮಳ ಜ್ಞಾನಾಚಿ ಫೂಲ ಪರಮಳೀ ಫುಲ್ಲೋ|
ಆಂಗಾಂತುಲ್ಯಾನ್ ಫುಟೊ ಚೈತನ್ಯಾಚಿ ಝರಿ||

ಕಸರೊ ಕೋಯರು ಚಿಕೋಲು ಧೂವನು ವಚೊ
ಫುಲ್ಲಾ ಬನಾಂಕ ಯೆವೊ ಮೋಗಾ ತಾನೀನ ಹಿಂಡು ಭೋಂವ್ರಾಚೊ
ಶಾಂತಿ ಸಂಗೀತಾಚಿ ಮಧುರ ಆಲಾಪು ಆಯಕತರ ಆಸೊ
ಆಳಸಾಯಿಚಿ ನೀದ ಸುಟುನು ದೂರ ವಚೊ||

ಚಾಂಗ ವಿಚಾರಾಕ ಆಸರೊ ಮನಾಂತು ಸದಾ ದೀವ್ಯಾ
ನೀತಿ ನಿಯತ್ತಾಚಿ ವಾಟ ಕೆದನಾಯಿ ಧೋರ್ಯಾ
ಜಾಣಪಣಾಚಿ ಗೀರು ದಿಸಾಂದಿಸ ದಾಟ ಜಾವೋ
ಭಾಂಗರಾ ಕಣಸ ಮೋಗಾಚಿ ಭೋರುನ ಯೆವೊ|

8. ನಮನ್ ತುಕಾ ತುಳು ಆವಯ್

ತೂಂವೆ ದಿಲೆ ಮಾಕಾ ಆಸರೊ
ತುಜಾ ಹ್ಯಾ ಮಾತಿಯೇಂತು
ನಮನಗೊ ತುಕಾ ತುಳು ಆವಯಿ
ದೇವ್ ಬರೆಂ ಕೊರೊ

ತುಳುವೊ ಪಣಸಾ ಸಾರಕೆ ಮೊವಾಳ್
ಆನಿ ಗೋಡಗೊ ತುರು ಅಂತರಾಳ್
ತೂಂವೆ ದಿಲೆ ಪೇಜ್ ಆನಿ ಮೀಟ
ಶೇತ್ ಆನಿ ಭಾತ, ಗಾದೊ ಆನಿ ತೋಟ
ತೂಂವೆ ಕೆಲೆ ಮಾನು
ಶೇಣೆರೇ, ನಾಗೆರೇ, ಪೊರಬುಲೇ ಮ್ಹಣೂನ
ನಮನಗೊ ತುಕಾ ತುಳು ಆವಯಿ

ಫಾರಭರುಕ ನಂವೆ ಜೆವಚಾಕ
ತೂಂವೆಚಿ ಶಿಕಯಲೆ
ಪೊಲಿಪೊಲಿ ಮ್ಹಣೂನ ಅಪೋವಚಾಕಯಿ
ತೂಂವೆಚಿ ಶಿಕಯಲೆ
ನಾಗು, ಭೂತ, ಬಲಿಯೇಂದ್ರಾಲೆ
ಪಂಜುಲಿ, ಕುಲ್ಲುಟಿ, ಆಲಿ, ಬಬ್ಬರ್ಯಾಂಲೆ
ಕೃಪಾಕಟಾಕ್ಷು ತೂಂವೆ ದಿವಯಲೆ
ತಂಬಿಲ, ಕೋಲ, ಕಂಬಳಾಕ
ತೂಂವೇಂಚಿ ಹಾತ್ ಧೋರನು ವ್ಹರಲೆ
ನಮನಗೋ ತುಕಾ ತುಳು ಆವಯಿ
ದೇವ್ ಬರೆಂ ಕೊರೊ

ಲಜ್ಜ ದಿಸತ ಮಾಕ, ಲಜ್ಜ ದಿಸತ ಮಾಕಾ
ಭೂಂಯಿ ತುಗೆಲ ಜಾಲ್ಲ್ಯಾರಿಯಿ
ಬಿಸು ಪರಬೇ ದೀಸು
ತುಜತ್ ಭುರಗ್ಯಾಲೆ ಹಾತಾನಿ
ಬುಳೆ ಕಾಣಿಕ್ ಹಾಂವ್ ಘೆತಲೆ

ತುಕಾ ಋಣಿ ಹಾಂವ್, ತುಕಾ ಋಣಿ ಹಾಂವ್
ಕಶಿ ತುರ್ಚು ಉಪಕಾರ ಆರೋವೂಂ?
ನಮನಗೋ ತುಕಾ ತುಳು ಆವಯಿ
ದೇವ್ ಬರೆಂ ಕೊರೊ

ಹಾಂವಯಿ ದಿಲಾ ತುಕಾ ಎದ್ದೆಶೆ
ಮೊಗರೆ ಫುಲ್ಲಾ ವಾಸು,
ತೆಂಬರೆ, ದುಡಿ ಸಂಗಾತಿ ಬರಶಿಲೆ ಹಾಂವೆ
ಬ್ರಾಸ್ ಬ್ಯಾಂಡಾ ನಾದು ಆನಿ ನಾಚ್
ಮಿರಸಾಂಗೆ ತಿಕಸಾಣಿ ಆನಿ ಕಣಂಗಾ ಗೊಡಸಾಣಿ
ಎದ್ದೆಶೆ ಭಂಗಾರ ಆನಿ ಎದ್ದೆಶೆ ಶಿಂಗಾರ
ಫೋಡೇಶೆ ಶಿಕಾಪ್ ಆನಿ ಕಲೆಚೋ ಪೋಸ್
ತುಜ್ಯಾ ಮಾತಿಯೇರ್ ಹಾಂವ್ ಪೊತಲಾ
ಹುಮೇಚೆ ಪಾವ್ಸ್
ತುಜಾ ಮಾತಿಯೇಚೊ ಗಂಧು
ಹಾಂವಯಿ ಆಪಣಾಯಲೆ
ಅಬಾಲೆ ಫುಲಾಚೆ ರಂಗಾನ್
ಹಾಂವೆ ತುಕಾ ಶಿಂಗಾರಲೆ
ಎಂ.ಎನ್. ಕಾಮ್ತೀನ ಗಾಯ್ಲೆ
ತುಳುನಾಡ ರಾಣಿ ನೀ ಧನ್ಯೆ
ಗೋವಿಂದ ಪೈನ ಮ್ಹಣಲೆ “ತೌಳವ ಮಾತೆಯೇ
ಮರಳಿ ನಿನ್ನುದರದಲಿ ಜನಿಸುವಂತೆ ಹರಸು”
ಲಾಖ್ ಲಾಖ್ ನಮನ ತುಕಾ ತುಳು ಆವಯಿ
ನಾ ಕೋಣಯ್ ಜಗಾಂತು ತುಜಿತಲಿ ಮಮತಾಮಯಿ
ದೇವ್ ಬರೆಂ ಕೊರೊ ತುಕಾ ದೇವ ಬರೆಂ ಕೊರೊ

9. ದ್ವಂದ್ವ ಸಿದ್ಧಾಂತ

ಧರ್ಮಯುದ್ಧಾಕ ನಾಂದಿ ದವರಿಲೆ
ಕರ್ಮ ಭೂಯಿ ಆಮಗೆಲಿ
ದ್ವಂದ್ವ ಸಿದ್ಧಾಂತಾಂಕ ಪಾಲನ ಕೊರುನು
ಧನ್ಯ ಜಾಲಿಂಚಿ ಮ್ಹಾಲಗಡೆ
ವೀರು ಆನಿ ಧೀರು ರಸಿಕ ಮನ ಮೋರು
ದುಷ್ಟಾಯ್ ಕರತಾ ಚಿತ್ತಾಪಹಾರು
ಅವತಾರು ಧಾ ಘೆತಲ್ಯಾರ್ ಇತೆ ?
ದೇವ್ತಾಯ್ ಜಾಲಾ ಅಸಹಾಯಕು
ರಾಮಕೃಷ್ಣಾಂಕ ಪೂಜನ ಕರತನ
ಕಂಸ ರಾವಣಯ್ ಆಸಾಮೂ
ಸೀತಾ ಮಾತೆಲೆ ಗಾಂವಾಂತೂಯ್
ದ್ರೌಪದೀಕ ಪತಿವ್ರತಾ ಮ್ಹಣತಾ ಮೂ
ಭಕ್ತಿ ಪಂಥಾಚೆ ಹ್ಯಾ ಭುಂಯಿಂತು
ಚಾರ್ವಾಕಾಕ ಮೋಲ ದಿತಾ ಮೂ
ದಾಸಕೂಟಾಚೆ ಶ್ರೇಷ್ಠಯ್ ಸದಾ
ಸಂಸಾರು ಸುಂದರ ಮ್ಹಣತಾ ಮೂ

ದೊಳ್ಯಾಕ ದಿಶಿಲೆ ಮಾತ್ರ ನ್ಹಯ್ ಸತ್ಯ
ಚೊಲಚೆನಾ ಜಗಾಂತು ಲೆಕ್ಕಿಲೆ ನಿತ್ಯ
ಝೂಜ ಚಲತ ಆಸ ದ್ವಂದ್ವ ನೀತೀಕ
ವಾಯಟ ಬರೆ ನಿರ್ಣಯ ಕೋಣ ಕರೀತ

(ಧರ್ಮಯುದ್ಧ ನಾಟಕಾ ಖಾತೀರ ಬರಯಿಲೆ ಕವಿತ)

10. ಕೊಣಯ್‌ತರಿ ಪಾಟಿ ದಿತಾತಗೀ

ಹೊಡಗುನು ಗೆಲಾ ಮಜೆ ಸೊಬಿತ್ ಸಂಸಾರ್
ಕೊಣಯ್ ತರ್ ಪಾಟಿ ದಿತಾತ್‌ಗೀ ದಯಕೋರುನು
ಆವುಸುಲೆ ಮಾಯೆಸ್ತ ಹಾತಾಂಕಯ್ ಚಿಟ್ಟಲಾ
ಭಯಂಕರ ರಗತಾಚೆ ಖತ್ತ
ಲೈಂಗಿಕ ಕಾಮನೇನ ಮಲಿನ ಜಾಲಾ
ಬಾಪಯ ಭಾವಾಂಚೆ ಮೊಗಾಳ್ ವೇಂಗ ।

ವೋಂಟ್ ಶಿವಯಲ್ಯಾಂಚಿ ಮನ ಉದಾರೆಕೊರುನ್ ಉಲಯಿನಾಶಿ
ಪಾಯಾಂಕ ಫಾಲ್ಲ್ಯಾ ಸಾಂಕಳ
ಮಿೂಷಿ ಆಯಿಲೆ ಕಡೇನ ಭೊವನಾಶಿ
ಪಾಟಿ ಮಾಕ್ಶಿ ಕೋಣ್‌ಕೀ ಧರಲಾ ಬಂದೂಕಾಚೆ ತೀರ
ಆನಿ ಖಂಯ್‌ಕೀ ರಾಕುನು ಆಸಾ ಫುಟೂಕ್
ಕೊಣಾ ಖಾತಿರ್‌ಕೀ ದವರಿಲೆ ಬಾಂಬಾಚೆ ಕೀಟಿ
ವಾಟ ದಾಖೊವಚೆ ಮಠಾಚೆ ಗುರೂಕಯ್
ಚಿಟ್ಟಲಾ ತಾಗೆಲೇಚ್ ವೀರ್ಯಾಚೆ ಖತ್ತ
ಪುರುಷತ್ವ ಪರೀಕ್ಷೆಂತು ಜಿಕ್ವುನ್ ಯೆವಚೆ ವರೆನ್
ರಾವಕಾ ಅನುಗ್ರಹಾಚೆ ಸಂದೇಶಾಕ॥

ಕೃತಕ ಜಾತಾ ಗೆಲ್ಲ್ಯಾಂತಿ ಸಂಬಂಧ
ಸ್ಮಾರ್ಟ್ ಫೋನ್, ವಾಟ್ಸಾಪ್, ಫೇಸ್‌ಬುಕ್‌ಕಾಂತು
ಸಕಡಾಕಯ್ ತಯಾರ್ ಉತ್ತರ ಮೆಳತ
ಗೂಗಲ್ ವಿಕಿಪೀಡಿಯಾಂತು
ಉದಕಾ ಪಶಿ ಸೌರಗ ಜಾಲಾ
ಮನುಷ್ಯಾಲೆ ರಗತ ಹಾಂಗ
ತೇ ತಕುನು ಹೊಳತ ದೊಳ್ಳಾ ಉದಾಕ
ನ್ಹಂಯ್, ವ್ಹಾಳೋ, ತಳ್ಳಾಂತು ॥

ತೋಂಡ ಘುವಂಡಾವನೂಚ ಅಭ್ಯಾಸ ಜಾಲೆಲೆ ಲೋಕು
ಘುವಂಡಾವಚಾಕ ಭಾಯ್ರಸರಲ್ಯಾಂತಿ ನ್ಹಂಯ್ಚಿ ತೋಂಡ
ಭಾವಂಡಾಂಕಯ್ ಪೊಳೊವಕಾ ಆತ
ದುಬಾವೀ ದೊಳಯಾನ

ನಂಬಿಕೆಗೆ ಪಾಳೆ ಕುಸಲ್ಯಾಂತಿ
ಬರಸಾಪಾಳೆ ರೋಗಾಕ
ಗಾಂವಾರ್ ಭೂವಂಚಿ ಗೊರವಾಂಬರಿ ಭೂವಂತಾಚಿ
ರಾನಾಂತಲಿ ವಾಗು, ಹಸ್ತಿ, ಮೊನಜಾತ್ಯೊ
ಆಮಚೆವರಿ ತಾಂಕಾಯಿ ಖೊಂಚೂಕ ಪೂರೋ
ಎಕ್ಸರ್‌ಪಣಾಚೆ ಕ್ರೂರ ಯಾತನಾ
ಮುಖವಟಾಚೆ ವಜನಾಕ ಜೀವು ಥಕಲಾ
ತೇ ಕಾಣು ಉಡೋವ್ಚೆ ಘಡಿ ಯೆತಲಿ ಕೆದನಾ?

11. ಆಶಿ ಇತ್ಯಾಕ ಸಾಂಗಾ

ದೊಂಗರಾ ವಯರ ಘರ ಬಾಂದಲಾ
ಮೊನಜಾತಿಚೆ ಭಂಯ್‌ನಾ
ಮನಷ್ಯಾ ಜಾತಿಚೇಚ್ಚ ಭಂಯ್
ಪಾಗೋರು ಘಟ ಕೆಲಾ
ಹೋಡ ಬೀಗ ಫಾಲಾ
ಜಾಲ್ಲ್ಯಾರ್, ಚೋರ್ ಭಾಯರ ನಾ
ಭಿತರೀಚ ಆಸಾ
ನಾಕಾ ಪ್ಲಾಸ್ತಿಕ್ ಮ್ಹಣುನ ಬೋಬ್ ಮಾರತಾಮೂ?
ವೋಂಟಾರಿ ಮಾತ್ರ ಇತ್ಯಾಕ ಲಾಯಲಾ
ನಿತ್ಯ ಪ್ಲಾಸ್ತಿಕ್ ಹಾಸು?
ವೇಸ್ ಮೆಕಳತಾಚಿ ನಾಟಕ್ ಜಾಲೆಲೆ ಉಪರಾಂತು
ವೇಸೂಚಿ ಜೀವನ ಜಾಲೆಲೆ ಲೋಕಾನ
ಮೆಕಳಚೆ ಜಾಲ್ಯಾರಿ ಕಸಲೆ!
ದೇಖಾವೆಚೆ ಉತರ್ ನ್ಹಯ್‌ಮೂ ಹೇ!
ಆಸೂಕ ಪೂರ್‌ಗೀ ಹೇ ಬದ್ಲ ದೋಳೆ ಉದಾಕ್
ನ್ಹಯ್ ತರಿ ಆಸಚಾ ಪೂರೋಗಿ ಹೋ
ಮಿಗ್ಗೆಲೆ ಮ್ಹಣಕೆ ಪಟಿಂಗು
ಸಿದ್ಧಾಂತಾ ಖಾತೀರ ಮಾರತಾಚಿ
ಧರ್ಮಾ ಖಾತೀರ ಚಿರತಾಚಿ
ಮನುಷ್ಯತ್ವಾ ಖಾತೀರ ಜೀವನ ಕೋರೂಕ
ಶಿಕಚೆ ಕೆದನಾ?
ಹರದ್ಯಾ ವಯ್ತಿ ನಿದಲೆಲೆ ಚಿರಡು
ನಿದೊವಚಾಕ ಸಕನಾ
ಭಿತರಚೆ ಕೋಲಾಹಲಾ ನಿಮಿಶ
ಸೊಡಾ, ತಾನಿ ದಿತಾಚಿ ಉಜೊ
ಆಮಿ ಮಾತ್ರ ಲಾವ್ಯಾ ದಿವೋ
ಲಾವ್ಯಾ ದಿವೋ

12. ಪರತ ಜಲ್ಮನ ಯೋ

ಪರತ ತೂಂ ಜಲ್ಮನು ಯೋ ಮಿಜ್ಜಮ್ಮ ಅಬ್ಬಕ್ಕ
ಆಮಚೆ ಭಿತರಯ ಭರಿ ಉತಾವುನ ರಾಬಚೆ ಛಾತಿ||
ಶತಮಾನಾಚೆ ಪಯಲೇಚ ದಾಸ್ಯಾಚೆ ಸಂಕಳ
ತುಂಟೋವುನ ಉಬೇ ರಾಬಿಲಿ ತೂಂ
ಸ್ವಾತಂತ್ರ್ಯಾಚೆ ಪ್ರಥಮ ಅಕ್ಷರ ಮಾಳಾ
ರಗತಾನ ತಿಂಬಿಲೆ ಕೊಯಿತೀನ ಬರಯಿಲಿ ತೂಂ
ಧರಿಯಾ ಸಾರಕೆ ತುಗೆಲೆ ಶೌರ್ಯ
ಧರಿಯಾ ಚೋರಾಂಕ ಸಿಂಹಸ್ವಪ್ನ ಜಾಲೆ
ಪುರುಷಾನೀಚ್ ಸಯ್ ಮ್ಹಣಲೆ
ವೀರ ಧುರಂಧರೆ ತುಕಾ
ಪುರುಷಮೃಗಾನಚ್ ಬೇಟೆ ಖೆಳೆಮೂ
ಆಜಿಕಯಿ ಕಾಯಿ ಬದಲ ಜಾಯಿನಿ ಆಮ್ಮಾ
ಆಜಿಕಯಿ ಕಾಯಿ ಬದಲ ಜಾಯಿನಿ
ನಿಷ್ಣಾಪ ಚಿತ್ತಲಾಂಕ ಆತಯ್ ಧೋರುನ್ ಖಾವನು ಆಸಾ
ಗೊರವಾ ತೊಂಡಾಚೆ ವಾಗು
ಫುಲಾ ಮನಾಚೆ ಫಾಯದೊ ಘೇವುನ
ರಗತ್ ಪೀಂವುನ ಜೀವು ಚೀಂವತಾ
ರಕ್ತ ಬೀಜಾಸುರಾಲಿ ಸಂತತಿ
ತುಕಾ ಆಶಿಲೆ ವರೀಚಿ ಆಜಿಕಯಿ ಆಸ
ನಯ ವಂಚಕಾಲಿ ಬಾಧಾ
ತುಜತಸಲೇಕ ಉಡಗಾಸು ಕೋರೂಕ
ಜಾವುಕಾ ಪಡಲೆ ಇತಲೊ ಶತಮಾನು
ಆನಿ ಆಮಿ ಖಿಂಯಿ ಉರತಲೇಂಚಿ ಆಮ್ಮಾ
ಆಮಿ ಮಾತಿಯೇಂತು ಮಾತಿ ಜಾವುನ ವತಲೀಂ
ಮಾತಿಯೇಂತು ಮಾತಿ ಜಾವುನ ವತಲೀಂ

13. ಅಮ್ಮಣಿಲೆ ಯಶೋಗಾಥಾ

ಶಿಶು ಆರೋಗ್ಯ ಸಂಹಿತಾ ಸೊಡಾವುನ
ವಜಿತ ಪಡಲೆಲಿ ಅಮ್ಮಣೀನ
ಚೆರಡಾನ ತಿಗಲೆ ಶಂಬರಿವಳ ಆಪಯಿತನ
ಏಕವಳ 'ಓ' ಮ್ಹಣಲಿ

ಹಪತಾಳೇ ಖಾತಿರ ನವೇ ಖಾಣ ಜೆವಣಾಚೆ
ರೆಸಿಪಿ ಬರೊವಚೆ ಅಮ್ಮಣೀ
ಬಾಮಣಾಕ ಆನಿ ಪುತಾಕ
ನೊಣಚೆ ಆನಿ ತಾಕ್ಕಾನ ಜೇವ ಮ್ಹಣಾಲಿ

ಬಾಯಲಮನಿಶಾಲೆ ಸಾಮಾಜಿಕ ಜವಾಬ್ದಾರಿ
ವಿಷಯಾಂತು ಉಲಯಿತನಾ ಮಹಿಳಾ ಸಮಾಜಾಂತು
ಅಮ್ಮಣಿಲೆ ಚೆರಡುವ ಬೋಡ ಧಾಡಾವುನ
ರಡತಾಲಿ° ಬೀಗ ಘಾಲೆಲೆ ದಾರಾ ಮುಖಾರ ||

ಕೋಯರಾ ತಕೂನುಯಿ ರೋಸು ಕಾಡಯೇತ ಮೋಣು
ರೇಡಿಯೋ ಭಾಷಣ ದಿವಚೆ ಅಮ್ಮಣೀನ
ಬರೋಡು ಭರಿಲೆ ಪೀಟ ಆನಿ ರುಲಾವು
ಕಾಂಪೌಂಡಾ ಭಾಯರ ಉಡಯಿಲೆ ||

ಗಾಂವಚೆ ಭಾಯಲೆ ರಸ್ತ್ಯಾ ಖಾತಿರ
ಶ್ರಮದಾನ ಕೆಲೆಲೆ ಅಮ್ಮಣೀನ
ಇತೇ ಹಾತ್‌ಪಾಂಯು ತಾಂಡತಾಚಿ
ಚಿಕೇ ತೇಲ ರಗಡತಾವೆ ಮ್ಹಣಲೆ ||

ವನಮಹೋತ್ಸವಾ ಕಾರ್ಯಕ್ರಮಾಂತು
ಫೋಟೋಕ ಫೋಸು ದಿತ್ತಚಿ ಜಾಡ ರೊಂಪಣ ಕೆಲೆಲೆ ಅಮ್ಮಣಿ ಥಂಯ್
ಕಾಟ್ಯಾಂತು ಲಾಯಿಲಿ ತುಳಸಿ
ಉದಾಕ ನಾಶೀ ಸುಕುನು ಗೆಲಿ||

14. ಉದ್ಯೋಗಸ್ಥಲೆ ಸ್ವಗತ

ಪುರೋ ಮಾಕಾ ಸ್ವಾವಲಂಬಿ ಮಳೆಲೆ ಪಾಟು
ಪುರೋ ಮಾಕಾ ಮಿಗಲೆ ಪಾಯಾರ್ ಹಾಂವ ರಾಬಲ್ಯಾ ವ್ಹುಣಚೆ ಘಾಟು
ಪುರೋ ಮಾಕಾ ಹುಂಬರಾ ಭಾಯಲೆ ಉಸುರಮೇಟಿಚೆ ಜೀವನ
ಪುರೋ ಮಾಕಾ ಪುರುಶಾಲೆ ಸಮಾನ ಸ್ಥಾನಮಾನ
ಜಾಯಿ ಮಾಕಾ ಮಿಗಲೆ ಚೆರಡಾಲೆ ಕಿಲಕಿಲೋ ಹಾಸು
ಜಾಯಿ ಮಾಕಾ ದಣೂನ ಆಯಿಲೆ ಬಾಮಣಾ ಖಾತೀರ ಥೋಡೇ ವೇಳು
ಜಾಯಿ ಮಾಕಾ ಸಕಡಾಲೆಂ ಸಂಗಾತಾ ಮೆಳುನ ಪುರಸತೇರ್ ಜೆವಜಾಕ ಏಕ ಘಾಸು
ಜಾಯಿ ಮಾಕಾ ದೋಳೆ ತಾಂಡಿತನ ನಿಶ್ಚಿಂತ ಪಾಂಗುರನು ಏಕಿ ನೀದಾ

15. ಮಂಜೇಶ್ವರ ಗೋವಿಂದ ಪೈ ಆಜ್ಞಾಕ

ತೂಂವೆ ಮ್ಹಣಲೆ ಆಜಾ
ಕೊಂಕಣಿ ಆವಸುಲೆ ಚೀಂವಯಾಂತು ದೂದ್‌ನಾ
ತೇ ತಕೂನು ಪಿಲೋ
ಕನ್ನಡ ಆವಸುಲೆ ದೂದ ಮ್ಹಣೂನಾ
ಜಾಲ್ಯಾರಿ ಆಯಚೆ ಸ್ಥಿತಿ ಜಾಣವೇತೂ?
ತುಗೆಲೆ ದೋಗ್ ಆವಸುಂಗಲೆ ಚೀಂವಯಾಂತುಯ್
ಭೋರುನು ಹೊಳತ ಆಸ ದೂದ
ಜಾಲ್ಯಾರ್, ಪಿತ್ತಲ್ಯಾಂಕ ಗತಿನಾ
ಪಿತ್ತಲ್ಯಾಂಕ ಗತಿನಾ, ಕಿತ್ಯಾಕ್ ಜಾಣತೂಂ
ಆಮಕಾ ತೊಟ್ಟಾಚೆ ದೂದ್ ಪೀಂವನೂಚ್
ಸಂವಯ್ ಜಾಲಾ
ಆಮಗೆಲೆ ಚೆರಡುವಾಂಕ ಪಿವಯತಾಚಿ
ಇಂಗ್ಲೀಷ್ ಪೂತನೀಲೆ ದೂದ
ಅಮಗೆಲೆ ಚೆರಡುವಂ ಪೀಂವುನ ತೇ ದೂದ
ಆಮಕಾಚ್ ಖಾತ್ತಾಚಿ
ಆಮಕಾಚ್ ಖಾತ್ತಾಚಿ

16. ತುಮೀಚ ಸಾಂಗಾ

ಸಮಜನಾ ಮಾಕಾ, ಅಶಿ ಇತ್ಯಾಕ ಜಾಲಾ ಹೇ ಜಗ
ತುಮಕ ತರಿ ಸಮಜಲಾರಿ, ತುಮೀಚ್ ಅತ ಸಾಂಗಾ

ಟಿ.ವೀಂತು ಮೆಳತ ಚಾಳೀಸ ಚಾನೆಲ
ಪೋವೀಸ ಫಂಟೀಯಿ ಫರಾಂತು ಗಲೆಗಲ
ಆಯಕಲಿವೆ ಧಾಕಳೆ ಪುತಾನ ಮೆಗೆಲೆ ಮ್ಹಣಚೆ
ಬೋರ್ ಜಾತಗೋ ಆಮ್ನಾ ಇತಲೇವೇ ಮೆಳಚೆ? ||

ಕಪಟಾಂತು ಜಾಗೋನಾ ಸೂವ ಬೊಂಬೂಕ
ಧೂವ ಸಾಂಗತಾ ಡ್ರೆಸ್ಸ.... ನಾ ಖಂಯ್ ಪಾಪ ಫಾಲೂಕ
ಟೈಟ್ ಫಿಟಿಂಗ್ ಆತಾಚೆ ಫ್ಯಾಷನ್ ಖಂಯಿ
ಫಾಯಿ ಆನಿ ಕಸಲೆ ಯೇತಕೇ ಮ್ಹಣೂನ ಮಾಕಾ ಭಂಯ್ |

ನಾತವಾಲೆಂ ಸಾಂಗಲೆಂ ಯೋರೆ ಪುತಾ
ಪೇಜ ಗುರುಡುನು ಹಾಂವ ತುಕ ಲಾಯ್ತಾ
ಎದೊ ಸಾನು ಪೋರು ಇತ್ತೆ ಉಸಳ್ತಾ
ಪೇಜ್ ನಾಕ ಆನಮಾ, ಪಿಜ್ಜ ಜಾಯಿ ಮ್ಹಣತಾ|

ಅಶಿ ತಶಿ ಮ್ಹಣೂಕ ನಾ ಸುನೇಕ ಯೆತಾ ಕೋಪು |
ಕಹಾನಿ ಫರ್ ಫರ್ ಕೇ ಪಳೋವುನ ಕೇ ಹೋ ಪ್ರತಾಪು ?
ಚಡ ಉಲಯಲಾರಿ ಮ್ಹಣತಾ ಕಸಲೆ ಜಾಣ್ ತುಮಿ?
ಕ್ಯೋಂಕಿ ಸಾಸ್ ಭೀ ಕಭೀ ಬಹೂ ಥೀ ||

ಬಾಮುಣು ಮಿಗಲೆ ಭಾರೀ ಹೋಡ ಸಜ್ಜನ
ಸಾಂಗು ಗೆಲ್ಲಾರಿ ಕಸಲೆಯಿ, ದೀನಾಂತಿ ಕಾನ
ಮಣತಾತಿ ನುತ ಬಯಸಗೊ, ಜಗಾಕ ಕಾಂಯಿ ಜಾಯಿನಿ
ವರಸ ಸಾಟಿನೂವ ತುಕಾ | ಆನಿ ಆನಿ ಚಿಕೇ ಅಶಿ ಖಂಯಿ ||

17. ಯೋ ವಸಂತಾ ಯೋ

ಹ್ಯಾ ಭುಂಯ್ಕು ಅಶಿ ಸಜಯಿಲೋ ಕೋಣ ?
ಆಂಬ್ಯಾ ರುಕ್ಕಾನ ಬಾಂದಲಾ ಪಳೆ ಯೆವಕಾರಾ ತೋರಣ
ಆಂಗ್‌ಭರಿ ಲಾಂಬತಾ ಆಂಬುಲಿಯೇ ಪಾಂಯಜಣ
ತರನೆ ತರನೆ ಪಾನಾನಿ ಗುಂತಿಲೆ ನೆಸಣ
ಸಖೀ, ಯೆತಾ ಆಸಗೋ ವಸಂತಾಲೆ ವರಣ ||

ಹಿತಲಾಂತಲೆ ರುಕಾರಿ ಫುಲಾಚೊ ತೇರು
ಮ್ಹೋವು ಚೀಂವ್ತಾತಿ ಹಿಂಡ್‌ಹಿಂಡ ಭಂವರು
ಕೊಗುಳ್ಳಾನ ಲಾಯ್ಲಾ ಪಂಚಮ ಸ್ವರೂ
ಫಳ ಖಾವುನ ಉಲಯಿತಾ ಪಾಚವೋ ಕೀರು
ಸಖೀ ಆರಂಭ ಜಾಲಾಗೋ ವಸಂತಾಲೋ ದರಬಾರು ||

ಕಾಮದಹನ ಜಾಲೆ ಹೋಳಿ ಪುನವೇಕ
ಪರತೂನು ಆಯಲಾ ಪಳೆ ಮಿತ್ರಾಕ ಮೇಳೂಕ
ತಪೋ ಭಗನು ಈಶ್ವರು ಸೊದಿತಾ ತಾಗೆಲೆ ಪ್ರಿಯೆ ಗೌರೀಕ
ದೇವ್ ಥಾಂಯ್ ವಳ್‌ವಳೇತ ಹ್ಯಾ ವಿರಹ ತಾಪಾಕ
ಸಖೀ, ಪಳಯಿಲವೆ, ವಸಂತಾಲೆ ಕಾರಬಾರಾಕ ||

ಮಳಬಾರಿ ನಿಪುನು ಚಂದ್ರಿಮು ಖೆಳತಾ
ಚಾನ್ನಿಣೆ ಉಜಾವಾಡಾಕ ಆಂಗ್‌ಪೂರಾ ಲಾಸತಾ |
ಮೊಗಾರೆ ಕಳೋ ಹಳುಹಳೂ ಫುಲತಾ
ತಾಜೆ ಪರಮಳಾಕ ಪಿಶೇಚಿ ಧರತಾ
ಸಖೀ, ವಸಂತು ಅಶಿ ಕಿತ್ಯಾಕ ಬಾಧ ದಿತಾ? ||

ಯೋ ವಸಂತಾ, ಪರತ ಪರತ ಯೋ
ಪೊರಣೆ ಪೂರಾ ಜಡೂನ ನವೆ ಆಂಕರ್ಯೋ ಫೇವುನ ಯೋ
ನವೀ ಆಶಾ ಕಿರಲೂಕ, ನವೇ ಸೊಪನ ಫುಲೂಕ |
ಯೋ ವಸಂತಾ ಯೋ, ಪರತ ಪರತ ಯೋ
ಉಸುರ ಬಾಂದಚೆ ಜೀಣಿಯೇಕ ನವೇ ವಾರೆಶಿ ಯೋ
ಕೋಡು ಆನಿ ಗೋಡ ದೊನಿಯಿ ಫೇವುನ ಯೋ
ಪರತ್ ಪರತ್ ಯೋ ಯೋ

18. ಘರಾಚೆ ಆಂಗಣಾಂತ ಪುನವೆಚೊ ಚಂದ್ರು

ಪುನವೆಚೊ ಚಂದ್ರು ಮಿಗಲೆ ಘರಾಚೆ ಆಂಗಣಾಂತ
ದೇವುನು ಆಯಿಲೆ ಖೀಣ್
ಆನಂದಾಚೊ ವ್ಹಾಳೊ ಮಿಜೆ ಭಿತರ್ ಆನಿ ಭಾಯರ
ಭೋರುನು ಆಯಲಾ ಹ್ಯಾ ಜೀಣ್ ||

ಗುಲ್‌ಗುಲೀ ಗಾಲ ಗುಲಾಲೇ ಗುಲಾಲೇ ಪಾವಲ
ಮೊವಾಳ್ ಪಾಕಳಿಚೆ ಫೂಲ
ರಡಣೆ ಆನಿ ಹಾಸು, ಘಡಿಯೇಕ ವೇಸು
ನಿತಳ ಮುಖಮಳಾಂತು ದೇವಾಲೊ ವಾಸು ||

ತಾ ತಿಂಗಣ ತಾತಿ ಮಿಗಲೆ ನಾತಿ
ನಿದ್ದನಾ ಸಗಲೀ ರಾತಿ
ದೊಳೆಯಾಂತ ನಕ್ಲತ್, ಜಗಮಗ ಸರ್ವತ್
ಕೊಣಾಲೆ ಸಂಗಾತಿ ಕರತ ಹೀ ಇತಲಿ ಉತ್ತಿ ||

ಮುದಯಾಳೊ ಕೇಸು ಲಾಲ್‌ಗಳಚೊ ಹಾಸು
ತರನೆ ತರನೆ ಹಾತಾನ ಫಾಲತಾ ಬಾಂದಪಾಸ್
ಎದೆ ಎದೆ ಪಾವಲಾನಿ ಉಬೆ ಉಬೆ ರಾಬೂನ್
ಚಾಂಟ್ ಚಾಂಟ್ ಕರೀತ ಗಿಳತ ಪಳೆ ಫಾಸು ||

ಜಾಯಿ ಜೂಯಿ ಧೋಲೂನು ಆಪಾಲಿಪಾ ಖೆಳೂನು
ನಿಪತಾ ಘಡಯೇನ ಫಾಟಿಚೆ ಪಾಟಲ್ಯಾನ
ಊಟ್ ಬಯಸ ಕೋರುನ ದೊಳೆಯಾಂತ್ ದೋಳೆ ಲಾವುನು
ಆನಮಾಕ ಆಯಲಾ ಪರತ ತರನಾಟ ಪಣ ||

19. ಆಪೋವನಕಾ ಮಾಕ ಕವಿಗೋಷ್ಠಿಕ

ನಾಕಾ ಸಾಯಬಾ, ಆಪೋವನಕಾ ಮಾಕಾ ಕವಿಗೋಷ್ಠಿಕ
ಆಗ್ರಹ ಕೋರನಾಕಾ ಮಾಕಾ ಕವಿತಾ ಬರೋವಚಾಕಾ
ಬರೋವುಚಾ ಸಕನಾ ಹಾಂವ್ ಕವಿತಾ
ಆನಿ ವಾಜೂಕಯ್ ಜಾಯನಾ ತೇ ತುಮಚೆ ಮುಖಾರ್ ||

ಪ್ರಜಾತಂತ್ರಾಕಚ್ ಅಪಹಾಸ್ಯ ಕೋರೂನ ಹಾಸಚೆ
ಘಾಣಿಯಾರೆ ರಾಜನೀತಿಚೆ ಡೊಂಬರಾಂಚಾಲೋ ಖೇಳ್ ಪಳೋವುನ
ದಿಗ್ಬಮೇರಿ ಪಳೆಲೆ ಮಾಕಾ ನಾಕಾ ಸಾಯಬಾ ಆಪೋವನಕಾ ಕವಿಗೋಷ್ಠಿಕ್

ಚಿಂತಿಲೆ ಹೋ ನಿಷ್ಠಾವಂತ ಆಸ ತಾಕಾ ಮ್ಹಣೂನ
ಕಿತಲೆ ವಗಿ ರಂಗ್ ಬದಲೋ ಪಳೆ ಸವರಗೇ ಕಾಪಡಾವರಿ
ಕಾಲ್‌ಧಾಂಯ್ ಶತ್ರು ಜಾವುನ ಬಾಧ್ ದಿಲಲೊ
ಆಜಿ ತೋಂಡ ಪಳೋವನ ದಾಂತ್‌ಸೊಡತಾ
ಘಡಿಯೇಕವಳಾ ರಂಗ್ ಬದಲಚೆ
ಹ್ಯಾ ಶಿರಲ್ಯಾಂಕ ನಮಗುನ ಓಟ್‌ದೀವುನ ವೆಂಚಿಲೆಮೂ
ಮ್ಹಣೂನ ಮಾಕಾಚ್ ಹಾಂವ್ ಮಾರುನ ಘೇವಕಾ ದಿಸತ
ನಾಕ ಸಾಯಬಾ ಅಪೋವನಕಾ ಮಾಕಾ ಕವಿಗೋಷ್ಠಿಕ್

ಉದಾಕ್‌ನಾ, ಕರೆಂಟ್‌ನಾ, ಗ್ಯಾಸ್‌ನಾ, ರಸ್ತೊನಾ
ಘರ್‌ನಾ, ದಾರ್‌ನಾ ಮ್ಹಣೂನ
ತ್ರಾಸ್ ಭೊಗತಲ್ಯಾಂ ರಡಣೇಕ ಕೆಪೊ ಜಾವುನ ಬಯಸುನ್
ಬ್ಲೂ ಫಿಲ್ಮಾಚೆ ಆಮೋದಾಂತು ಸೋಯ್ ವಿಸರಲೆಲ್ಲ್ಯಾಂಕ ದೆಕುನು
ವಳೇವನು ಯೆವಚಿ ವೋಂಕಿ ಸಹನ ಜಾಯನಾ ನಾತಲೆ ಮಾಕಾ
ನಾಕ ಸಾಯಬಾ ಆಪೋವನಕಾ ಕವಿಗೋಷ್ಠಿಕ್

ಯಜ್ಞ, ಯಾಗು, ಹೋಮು, ಧೂಮು ಕರಯಿತಚೆ
ಪುಣ್ಯಕ್ಷೇತ್ರಾಚಿ ವೀಕ್ಷಣಾ ಪ್ರದಕ್ಷಿಣಾ ಸಕಡ
ದೇಶಾಚೆ ವಿಕಾಸಾ ಖಾತೀರ ಮ್ಹಣೂನ ಘಟಯಿತಲ್ಯಾಂ ಮುಖಾರಿ
ಭವಿಷ್ಯನಾತಿಲೆ, ಸೊಪನ ನಾತಿಲೆ, ದಿಷ್ಟಾವೋ ನಾತಿಲೆ
ವಾಟೇರ್, ಗೊಂದೊಳುನ, ಆಡೋಳುನ, ಪರಸುನು ಚಲತಲೆ
ಮಿಜಸಲ್ಯಾಂಕ

ನಾಕ ಸಾಯಬಾ, ಆಪೋವನಕಾ ಮಾಕಾ ಕವಿಗೋಷ್ಠೀಕ

ಆಗ್ರಹ ಕೋರುನಾಕಾ ಮಾಕಾ ಕವಿತಾ ಬರೋವಚಾಕ
ಬರೋವಪಾಕ ಜಾಯಿನಾ ಮಾಕಾ ಕವಿತಾ,
ಆನಿ ವಾಜುಕಯ್ ಜಾಯಿನಾ ತೇ ತುಮಚೆ ಮುಖಾರ್

20. ಡಿ.ಎನ್.ಎ. ಟೆಸ್ಟ್ ಆನಿ ಆವಯಿಲೆ ಕಾಳಿಜ್

ಹಾಂವೆ ಪಿಂವಯಿಲೆ ಚೀಂವ್ಯಾಂಚೆ ದುದಾನಿ
ತಿಂಬಿಲೆ ವೋಂಟ ಹೇ
ಹಾಂವೆ ಪೊಟೋವುನ ಉಮೊ ದಿಲೆಲೆ ಗಾಲ ಹೇ
ಗೊಂಡು ಪೋರಾಕ ದೃಷ್ಟಿ ಲಾಗೂನಯ್ ಮೋಣು
ಕಾಜಳಾ ತೀಳೋ ಲಾಯಿಲೆ ನಿಡಲ ಹೇ
ಹಾಂವೆ ತೇಲ ರಗಡಿಲೆ
ಗುರಡಣುಸೋ ಹಾತ್‌ಪಾಯು ಹೇ
ಹಾಂವೆ ಹದ ಹೂನ ಉದಾಕ ವತೂನು
ಘಾಸುನು ನಾಣಯಿಲೆ ಮಾತೆ ಹೇ
ಹಾಂವೆ ಹಾತ್ ಧೋರುನ ಚಮಕಣ ಶಿಖಿಯಿಲೆ
ಹಾತಾ ಬೊಟ್ಟ ಹೀ
ಹಾಂವೆ ಥಕೂನ ಬಸತನ
ಆಸರೋ ದಿಲೆಲೆ ಹರದೆ ಹೇ
ಪಾಟಿ ಬಾಗವಲೆಲೆ ಮಾಕಾ
ಆಧರಸೂನ ಧರಲೆಲೆ ಮಾಯ್‌ಪಾಸೀ ಮಜಬೂತ್ ಹಾತ್ ಹೇ
ನವ್ವ ಮ್ಹಯಿನೇ ಗರ್ಭಾಂತು ವಾವುನ್
ದೋಳೆಯಾಂತ ದೋಳೋ ದವೋರುನ
ವಾಡಯಿಲೊ ಜೀವಾಚೋ ಜೀವು ಹೋ
ಡಿ.ಎನ್.ಎ. ಪರೀಕ್ಷಾ ಕಶೆ ಪತ್ನೊ ಕೊರೂಕ ಸಕತ್
ತುಜೊ ಮ್ಹಜೊ ಪೊಟ್ನಾ ಗಾಂಟಿಯೇ ಬಾಂದ್‌ಪಾಸು
ಸಾಂಗ್ ಮಿಗಲೆ ಬಾಳಾ, ಸಾಂಗ್ ಮಿಗಲೆ ಬಾಳಾ
ದೋಳೇ ನಮಗನಾ ಜಾಲಾರಿಯೀ
ಕಾಳ್‌ಜಾಕ ಸಮಜನಾಗೀ
ಕಾಳ್‌ಜಾಕ ಸಮಜನಾಗೀ

21. ಬಾಕಿ ಬಾಬ್ ತುಮಕಾ ಶತಮಾನಾಚೆ ನಮನ್

ಮಹಾನ್ ತುಮಿ ಬಾಕಿಬಾಬ್
ತುಮಕಾ ಶತಮಾನಾಚೆ ನಮನ್
ತುಮಚೆ ಕಾವ್ಯಕನ್ನಿಕೇನ ಆಪಲೆ ಪಾಂಯ್‌ಜಣಾಚೆ
ಮಂದಮಂದ ಸುರೀಲೆ ಆವಾಜಾನ
ಆಮಕಾಯ್ ದಾಖಿಯಿಲೆ ಕಿತಲೆಂ ಚಂದ್ರಲೋಕ್
ಆನಿ ಕಿತಲೆಂ ಇಂದ್ರನಂದನಾ || ಮಹಾನ್ ತುಮಿ||

ಸಾತ್ ಲಾಖ್ ಗೊಂಯ್‌ಕಾರಾ ಸಂಗಿ
ತುಮಿ ನವೇ ಯುಗ ಫುಲಯಿಲೆ
ಸುಖಾನ್ ದುಃಖ ಗಳಯಿಲೆ
ಜನಗಣಮನ ಗಾವಚಾಕ ಸೂರ್ ನವೋ ಮೆಳಯಿಲೆ
ಮಹಾನ್ ತುಮಿ ಬಾಕಿಬಾಬ್ ತುಮಕಾ ಶತಮಾನಾಚೆ ನಮನ್
ತುಮಿ ಉಲೊ ದಿಲೊ
ಗೊಂಯ್ ಆಮಚೆ ಮೂಳ್ ಪೀಠ್
ಕೊಂಕಣಿ ಆಮಚೆ ಭಾಸ್,
ಕೊಂಕಣಿ ಸಂಸ್ಕೃತಾಯ್ ಆಮಚಾ ಜಾಂಟಿಯಾಂಲಿ ಮಿರಾಸ್
ತೇ ದೆಕುನು ಆಮಿಯಿ ಮಾನಲಾ ಗೊಂಯಾಕ್ ಆಮಚೆ
ಭಾವ್‌ಕೇಚೆ ಕುಳಾರ್
ತ್ಯಾ ಖಾತೀರ್ ಘೊಳತಾ ಆಮಿಯಿ ದೀಸಾಚೆ ಆರಯಪಾರ್
ಮಹಾನ್ ತುಮ್ಚಿ ಬಾಕಿ ಬಾಬ್
ತುಮಕಾ ಶತಮಾನಾಚೆ ನಮನ್

ಬಾಬಾ, ತುಮಿ ಮ್ಹಜೆರ ಮೋಗ್ ಕೆಲೊ ನಾ ಜಾಯ್
ಪೂಣ್ ಹಾಂವ್ ತೋ ತುಮಚೆರ ಕರೀತ್ ಆಯ್ಲಾ
ತೋ ಕಿತೆ ನ್ಹಯ್ ಜಾಲಾ?
ತುಮಿಚ್‌ದಿಲೆ ಹೀ ಜಾಣವಾಯ್ ಕೀ ಯೆತನಾ
ಹಾಂವೆ ಹಾಳೆಲೆ ಕಾಂಯ್ ನಾ
ವತನಾ ವರಚಿಯೀ ಕಾಂಯ್‌ನಾ
ಚಾರ್ ದಿಸಾಚೆ ಹಾಂಗಾಚೆ ಪೆಣೇ
ಲಾಗಚೆ ಕಶಿ ಸಾರ್ಥಕೀ?

ಮಹಾನ್ ತುಮ್ಮಿ ಬಾಕಿ ಬಾಬ್
ತುಮಕಾ ಶತಮಾನಾಚೆ ನಮನ್

ಪರತ್ ತುಮ್ಮೀಚ್ ಸಾಂಗಲೆ ಭೋಗ್ ಜೀವಾ ಸಂಸಾರ್ ಯಾತನಾ
ಅಸಲೊ ಯೋಗ್ ಪರತುನ ಯೆವಚೊನಾ
ಜಳಯಾ ಬಗಾರ್ ಹೆ ಶಾಸ್ತ್ರಿ ಉಮಜನಾ
ತಾಂತ್ಲೀ ಜೋತ್ ಜಿಖಿನಾ
ಮಹಾನ್ ತುಮ್ಮಿ ಬಾಕಿ ಬಾಬ್
ತುಮಕಾ ಶತಮಾನಾಚೆ ನಮನ್

ಪುಣ್ಯವಂತ ತುಮಚೆ ಹಾತ್
ಮಾತಯಾರ್ ಘೆವಂಕ್ ಸವನ್‌ರಾತ್
ಸಾತ್ ಜಲ್ಮಿ ರುರಯಿತ್ ಆಮಿ ಕೂಡ್ ಆನಿ ಪ್ರಾಣ್
ಮಹಾನ್ ತುಮ್ಮಿ ಬಾಕಿ ಬಾಬ್
ತುಮಕಾ ಶತಮಾನಾಚೆ ನಮನ್

ಬಾಬಾ, ತುಮಚೆ ಕೃಪೆಕ ನಾ ಮೂ ಖರೇ ತುಳಾ
ಅಮೃತಾಚೆ ಶಿಂಪಣೇ ತುಮಚ ದಿವ್ಯ ಪಾಂಯ್ ಮುಳಾ
ಓಂಪಲೋ ಜಲ್ಮ್ ತರೀಯ ತುಮಚೆ
ಸೋಂಪಚೇ ನಾ ಮೂ ರೀಣ್
ಸೋಂಪಚೇ ನಾ ಮೂ ರೀಣ್
ಮಹಾನ್ ತುಮ್ಮಿ ಬಾಕಿಬಾಬ್
ತುಮಕಾ ಶತಮಾನಾಚೆ ನಮನ್

ತುಮಚೆ ಕವಿತಾ ಮನನ್‌ಕರತನ
ಭಿತರಯಾಚೆ ತುಮಚೆ ಉತರ್ ಆಯಕುಪಾಚೊ ಕಾನ್‌ದಿಯಾ
ಶತಮಾನಾಚೆ ಗಾನ್ ತುಮಚೆ ಆಮಿ ಏಕ್‌ವಟೀನ ಗಾಯತನಾ
ಸೋಂಪನಾ ಅಶಿ ತಾನ್‌ದಿಯಾ
ಸೋಂಪನಾ ಅಶಿ ತಾನ್‌ದಿಯಾ
ಮಹಾನ್ ತುಮ್ಮಿ ಬಾಕಿಬಾಬ್
ತುಮಕಾ ಶತಮಾನಾಚೆ ನಮನ್
ತುಮಕಾ ಶತಮಾನಾಚೆ ನಮನ್
ದೇವ್ ಬರೆ ಕೊರುಂ

22. ಬಯಪಾಸ್ ಸರ್ಜರಿ

ತೀಸ್‌ವರಸಾಚೆ ಮಿಗಲೆ ದಾಂಪತ್ಯ ಜೀವನಾಂತು
ಏಕತಾನೇಚೆ ಅನುಭವ್ ಜಾತಾಲೋ ಮಾಕಾ ಅತತ್
ಸದಾ ಚೋವೀಸ ಘಂಟೇಯಿ ಟಿ.ವಿ. ಮುಖಾರಿ ಬಯಸುನ್
ರಾಜಕೀಯ ಆನಿ ಬ್ರೇಕಿಂಗ್ ನ್ಯೂಸಾಂತು ಬುಡುನು ಆಸಚೊ
ಕಾಮಾ ಥಾವುನ್ ವಿ.ಆರ್.ಎಸ್. ಫೆತಿಲೊ ಮಿಗಲೊ ಬಾಮುಣು
ಆನಿ ದಫತರಾಚೆ ತಶೀ ಘರಾ ಕಾಮಾಂತು
ರಾತ್‌ದೀಸು ಮಿಜಿತ್ಲ್ಯಾಕ ಘೊಳಚೆ ಮಿಗಲೆ ಮಧೆ
ಕೆದನಾಯ್ ಮುಖಾಮುಖಿ ಜಾಯನಾಶಿಲೆ
ಫಕತ್ ಮೊಬಾಯಲಾರಿ ಹಾಂವ ವಿಸಾರಚೆ
ಉದಾಕ ಆಯ್ಲಾಗೀ, ಮೀಟ್ ಪಾವಲಾಕೀ, ಕರೆಂಟ್ ಅಸಕೀ
ಮಳೆಲೆ ಸಾಮಾನ್ಯ ಸವಾಲಾ ಶಿವಾಯ್
ಫಾಂತಯಾರ್ ಮೋನಿಂಗ್ ಶಿಫ್ಟಾಕ ಹಾಂವೆ ವೊಚೆವೇಳೇರಿ
ತೋ ಆನಿಕಯಿ ಉಠಾವುನು ಆಸನಾಶಿಲೋ
ನೈಟ್‌ಶಿಫ್ಟ್ ಮಿಗಲೆ ಆಖೇರಿ ಸೊಂಪೂನು ಹಾಂವ ಯೆತನ
ತೋ ನಿರ್ದೇನ ಕುರುವಾಂತಲೋ
ಜಾಲ್ಲ್ಯಾರ್, ಅತ ತೀನಿ ಹಫ್ತ್ಯಾ ಪಯಲೆ ಜಾಲೆ
ಮಿಗಲೆ ಬಾಮಣಾಕ ಬಯಪಾಸ್ ಸರ್ಜರಿ
ಸರ್ಜರೀಕ ಓ.ಟಿ.ಕ ವೊಚೆ ಪಯಲೆ
ಕಿತಲೆಕೀ ದೀಸಾ ಉಪರಾಂತ್ ತಾಣೆ ಮಾಕಾ
ಪೊಟೋವುನ ಧೋರುನ ಪಾಟಿ ಪರಶಿಲೆ
ಭೋರುನ ಆಯಿಲೆ ದೋಳೆಯಾನಿ
ತಾಣೆ ಓ.ಟಿ.ಕ. ಗೆಲೆ ನಂತವಯಲೆ ಹರಯೇಕ ಕ್ಷಣಕ್ಷಣ
ಹಾಂವೆ ಕಾಡಲ್ಲೆ ಚಿರವಿರಹಿಣೆಲೆ ಸಾರಕೆ
ಉತರ್ ನಾತಿಲೆ ಮೌನಾಂತೂಯಿ ಇತಲೆ ದೀಸು
ತೋ ಮಿಗಲೆ ಭಿತರಿ ಕಿತಲೆ ಭೋರುನ ಆಶಿಲೋ
ವ್ಹಣಚೆ ಕಳಿತಾ ಆಯಲೆ ಮಾಕಾ
ಓ.ಟಿ., ಐ.ಸಿ.ಯೂಚೆ ಅಂತ್ಯಚಿ ನಾತಿಲೆ
ದೀಗಾಂದೀಗ ಅಸಹನೀಯ ಅವಧೀಂತು
ಆರಾವುನ, ಸಾಂಬಾಳೂನ ಪಾಟಿಬಲಾ ರಾಬಚೊ
ಪೂತು ಬಿನಿ ಲಾಗಿ ನಾತಿಲೊ ಜಾಲ್ಲ್ಯಾರಿ
ಹಾಂವ ಕಸಲೆ ಜಾತ್‌ಶಿಲ್‌ಕೀ ಹಾಂವ ಜಾಣ ನ್ಹಯ್

ಬೋದ ಆಯಿಲೆ ಸುರುವೇಚೆ ಘಡಿಯೇಂತು
 ಭೋರುನು ಆಯಿಲೆ ಆನಂದಾತಿರೇಕಾಕ
 ಹೊಳಲೆ ದೊಳೆಯಾ ಉದಾಕ ನಿರಂತರ
 ಲೇಕ ದವರನಿ ಹಾಂವೆ, ಲೇಕ ದವರನಿ ಹಾಂವೆ
 ನರ್ಸಾಂಗಲೆ ಪಳವಣೆ ಬಂಧೀಖಾನೆ ಭಿತರಲ್ಯಾ ತಾಕಾ
 ಗ್ಲಾಸಾಚೆ ಕಂಡೀನ ಪಳೆಯಿತ ಹಾಂವ
 ಕಾಡಲ್ಲೆ ತಳಮಳಾ ಕ್ಷಣಾಂಕ
 ಆನಿ ಆಯಕಯಾ, ಹಾಂವ ಅತ್ತ ನಾಣಯಿತಾ
 ತಾಕ ಸಾನ ಚೆರಡಶಿ
 ತಾಗೆಲೆ ಮಾತೆ ಪುಶೀತಾ ಮಿಗಲೆ ಹರದೇಕ ಅಪಟೂನ
 ಏಕಕೂ ಘಾಸು ಲಾಯತಾ ತೊಂಡಾ ದೀವುನ
 ಹಾತಾಚೆ ಬೋಟ ಧೋರುನ, ಮಿಗಲೆ ಖಾಂದೇಚೆ ಆಧಾರಾರಿ
 ಚಾಂಟ ಚಾಂಟ ಕರಯಿಸಿತ ಎಕೇಕ ಪಾವಲ
 ಹಾಂವ ಜಾಲ್ಯಾ ಅತ ಏಕ ಪರಿಪೂರ್ಣ ಆವುಸು
 ಆನಿ ತೋ ಮಿಗಲೆ ಹಾತಾಂತಲೊ ಪಿಣ್ಣೆ ಬಾಬು
 ಲಗ್ನಾಚೆ ತೀಸ್ ವರಸಾ ಉಪರಾಂತ್
 ಮಾಕಾ ಪ್ರಾಪ್ತ ಜಾಲೆಲೆ ಹೇ ನವೇ ಬಾಂಧ
 ಅನುಬಂಧ ಹಿತ ಅಸ, ಹಿತ ಅಸ ಹೇ ನವೇ ಅನುಬಂಧ
 ಜಾಲಾ ಮೇಜರ್ ಬಯಪಾಸ್ ಸರ್ಜರಿ ಆಮಗಲೆ ಸಂಬಂಧಾಂತಾಯಿ

23. ಚಾಳೀಸ ವರಸಾಚಿ ಮರ್ಮರ

ಆಯಕಗೊ ಪೋರಿ
ತುಜ ತಸಲೇ ಚಮಕಣ, ನೆಸಣ
ಮಿಗಲಾಗಿಯಿ ಆಶಿಲೆ
ಝಳಕುಚೆ ದೋಳೆ, ತಾಂಬಡೆಗಾಲ
ಮಿಗಲಾಗಿಯಿ ಆಶಿಲೆ
ಕಾಳೊ ಕೇಸು, ದೀಗೀ ಫಾಂತಿ
ಶಂಖಾ ತಸಲೊ ಗಳೋ ಆಶಿಲೊ ಮಿಗಲೋಯಿ
ಮಿಜೆ ಮಾಕ್ಷಿಯೀ ಫುಂವತಾ ಆಶಿಲೆ
ತರನೆ ಪ್ರಾಯೇ ಚೆರಕೆ
ಅತತ ಚಿಕೇ ಪೌಡರ್ ಲಾಯಿಲೆ ಚಡ ಜಾಲ್ಯಾರೀ
ಕುಸುಕುಸು ಹಾಸತಾಚಿ ಸಕಡ
ವ್ಹಾರೇಕ ವರಲ ಚಿಕೇ ನಿಸರಲೇರಿಯಿ
ಪೂತು ಥಾಂಯ್ ತೊಂಡಾಕ ಗಾಂಟಿ ಫಾಲತ
ಬೋಡ ಮಾತ್ತೇಚೆ, ಲಾಂಬಚೆ ಪೊಟಾಚೆ ಬಾಮಣಾಕಯಿ
ತಾಂಗಲಿ ಹಾಂಗಲಿ ಬಾಯಲಚಿ ಗೊಮಟಿ
ಆಯಕನಿವೆ ತೂಂವೆ ಮಾಲಗಡೇನ ಸಾಂಗಿಲೆ
ಪಿಕಲೆ ಪಾನ ಪಡತನ, ತರನೆ ಪಾನ ಹಾಸತಾ ಮ್ಹಣೂನ
ಸಾಂಗ ಪೋರಿಯೇ, ಸಾಂಗ ಪೋರಿಯೇ
ಜಾಲಾರಿಯಿ, ಕಿತ್ಯಾಕ್ ತೂ ಅಶಿ ನಿಡ್ನಿಡೇತಾ
ಆನಿ, ಮಿಗಲೆ ಪ್ರಾಯ ಕಿತ್ಯಾಕ ಉಡಗಾಸು ಹಾಡಯಿತಾ

24. బ్రేకింగ్ న్యూస్

నిరంతర బదలత రాబతాచి జానేల
ఆని ఁక నవే బ్రేకింగ్ న్యూసా ఖాతిర
మాగామధే ఆడ రాబును భగ్న ప్రేమిన
ఆసిడ్ రకయిలే బేల్లియేలే భీభత్స తోండ
ధోవరు వోంకచే ఒబేరాయ్, తాజ్ థావును
ఁకుకొవన వాంఁకును వరలేల్కాలే
భాజూన, కరఁకును గేలేలే హాత్పాయ
ఁగుగతే బోరోవేలా భితరి పడిలే
బేరడా ఖాతిరో ఆకాశ్పాతాళ్ ఁక్కోరును రడచే ఆవసు
రియాలిటి శో థావున భాయిర పడిలే
బేరడాలే దోళయా థావున దేంవచే దుఃఖాచే థేంబే!
ఁగుఁగుం, ఁంబేయి దివచ సకనా బింతిలే ఇతలే ధ్రిల్!
పరత పరత బదలత రాబతాచి జానేల
ఆని నవే ఁక బ్రేకింగ్ న్యూసా ఖాతిర
అరే, పళే థంయ్ ఆతంకవాదిలే బోంబాన
స్ఫోటి జాలా ర్యేల్
ఁమోళత అస రగతాచి వ్హళో
వావున హడతా ఆసచి గాయేల్కాంక
తోండ థాంఁకును నిదయిలా మోడ్డేంబి సాల్
ఁదే, తితలే భితరి యేవకావే, పాడ్ పడలేలే ఆని ఁక
కమర్షియల్ బ్రేక్?
అరే, అరే, కిడ్నాప్ జాలయా ఁంయ్
నాంవాధిక మనశాలి సాన్ ప్రియేచి
సోబిత్ సుందర బాయల
కొణే కొరుం ఆసుంక పూరొ కిడ్నాప్?
పళే ఆయకా, ట్విస్టింగ్ బ్రేకింగ్ న్యూస్
కిడ్నాప్ నయ్ ఁంయ్ ప్రేమ పలాయన ఁంయ్
తిగేలే ప్రేమి సంగతా రేసాటాంతు మేళలి ఁంయ్
అరే, ఆయకా ఆని ఁక బ్రేకింగ్ న్యూస్
తిగేలే మడే ఫ్లాటాంతు పడలా ఁంయ్
పళయా ఆత తిగేలే మరణయాత్తా

ದುಃಖ ಗಳೋವುನು ರಡತಾ ಆಸಾ ತಿಗಲೆ ಬಾಮೂಣು
 ಆಸೂಕ ಪೂರವೆ ಹೇ ಬದ್ಧ ದುಃಖ?
 ಕೊಳಶೆ ಕಾಣು ರಡತಾಚಿ ತಿಗಲಿ ಸಾನ ಸಾನ ಭುರಗಿ°
 ಆವಸೂಕ ಪೊಟೋವುನು
 ಧತ್ತೇರಿ, ತಿತಲೆ ಬಿತರಿ ಯೆವಕಾವೇ ಆನಿ ಏಕ
 ಕಮರ್ಷಿಯಲ್ ಬ್ರೇಕ್?
 ದಾಕೊವ್ಚಾಕನಜವೇ ತೇ ಮರಣ ಯಾತ್ರೇಚೆ
 ಆನಿ ಇತಲೆ ರಂಗಾಳ್ ದೃಶ್ಯ?
 ನಾ ತರ್ ಯೆವಚಾಕ ನಜವೇ ಆನಿ ಏಕ
 ನವೇ ಬ್ರೇಕಿಂಗ್ ನ್ಯೂಸ್?
 ಸದಾ ರಾಕುನು ಆಸಚಿ ಬ್ರೇಕಿಂಗ್ ನ್ಯೂಸಾಕ
 ಭುಕಲಲೆ ಸೂಣೆ ಮಾಸಾ ಕುಡಕೇಕ ಆಶೆಲಾವರಿ,
 ಹೇ ಮಿಜೆದೇವಾ, ಕೊಣಯಿ ತರಿ ಸಂಶೋಧನ ಕರಯೇತಕೀ?
 ಆಪಣಲೇಚ ಮರಣಯಾತ್ರಾ
 ಬ್ರೇಕಿಂಗ್ ನ್ಯೂಸ್ ಜಾವುನು ಟಿ.ವಿ.ರಿ ಯೆವಚೆ ವರಿ
 ಆನಿ ಮಿಗಲೆ ಚೆರಡು ಬಾಳ ತೇ ಪಳೋವುನು
 ದುಃಖ ಗಳೋವುಚೆ ವರಿ
 ಆನಿ ಹಾಂವಚ್ ತೇ ದೃಶ್ಯಾಕ ಪೊಳೋವುಚೆ ವರಿ,
 ಆನಿ ಹಾಂವಚ್ ತೇ ದೃಶ್ಯಾಕ ಪೊಳೋವುಚೆ ವರಿ.

25. ದೀ ತುಗ್ಗಲಿ ಕೊಯತಿ

ದೀ ತುಗ್ಗಲಿ ಕೊಯತಿ ಮಿಗಲೆ ಹಾತಾಕಯ್ ಏಕವಳ
ಓ ರಾಣಿ ಅಬ್ಬಕ್ಕ, ರಣಚಂಡಿ ದುರ್ಗಾ
ವಾವುರುಕ ನ್ವಯ್‌ಗೋ ತುಗ್ಗಲೆ ಮಣಕೆ ರಣರಂಗಾಂತು
ವಾಜೊವುಚಾಕಯ್ ನ್ವಯ್ ಶತ್ರುಂಗೆಲೊ ಗಳೊ
ಘಾಲೂಕ ನ್ವಯ್ ತುಗ್ಗಲೆ ಮಣಕೆ ರಣಾಂಗಣಾಂತು ಬೋಬ
ಹಾಡುನ ದಿವುಚಾಕ ನ್ವಯ್ ದೇಶಾಕ ಸ್ವಾತಂತ್ರ್ಯ
ಜಾಲ್ಯಾರಿಯಿ ಮಾಕ ಜಾವೂಕ
ತುಗ್ಗಲೆ ಹಾತಾಂತುಲಿ ತೀ ಕೊಯತಿ

ಶತಮಾನಾ ತಕುನು ದಾಂತ್‌ಕಿಡಿ ಚಾಬೂನ್
ಬಿತ್ತರ್ ಚೆಪಿಲೆ ಕೋಪು ತಾಪು
ಭಾಯರಿ ವೊಂಕೂಕ ಏಕವಳ ಜಾಯ್
ತುಗ್ಗಲೆ ಹಾತಾಂತುಲಿ ಕೊಯತಿ

ರಾತಿ ಆರ ಗಂಟೇ ಉಪರಾಂತಯ ನಿರ್ಜನ ರಸ್ತೆಂತು
ಚಲ್‌ಕಾ ಮಾಕಾ ಹರದೆ ನಿಟೂನ
ಜಲ್ಮಾ ಯೆವಚೆ ಪಯಲೇಚ ಭ್ರೂಣಾಚೆ ಗಳೊ ಚಿರಡಿತ್‌ಲ್ಯಾಲೆ ಖಾತೀರ
ಎದೇ ಹಾಡಿ ತೆದೇ ಹಾಡಿ ಆನಿಕಯ್ ಹಾಡಿ ಮ್ಹಣೂನ
ಚಿಮಣೇ ತೇಲ ರಕೋವುನು ಜೀವ್ ಜೀವೇ ಲಾಸಿತಾಲೆಲೆ ಖಾತೀರ
ರಾತಿಯೇಚೆ ಕಾಳಕಾಂತು ನಿಪುನು ಬಯಸುನು ಬೊಚಕೊ ಮಾರುನ್
ಬಾಯಲಾಂಗಲೆ ಮಾಸ ಖಾವುಚೆ ರಾನಾಚೆ ಮೃಗಾ ಖಾತೀರ
ರಂಗಾಳ್ ಉತರ್ ಉಲೋವುನು, ಚೆಲ್ಲಿಯೇಲೆ ಮನ ಪೊಟೋವುನು
ಪೋಟ ಕೋರುನು ಪಾಟಿ ಘಾಲುನ ವಚೆ ನಯವಂಚಕಾ ಖಾತೀರ
ಬಾಮುಣು ಮೆಲೆಲಿ, ನ್ವಯ್‌ವೇ ಬಾಮಣಾನ ಸೊಡಲೆಲಿ ಮ್ಹಣೂನ
ಉಸಲಾವಸಳೀಚಿ ನ್ವಯ್‌ವೇ ವಾಟೀರ ಪಡಲೆಲಿ ಮ್ಹಣೂನ
ನಾನಾ ರೀತಿರಿ ಅಪಮಾನ ಕೋರುನು, ಕಿಡಾವುನು, ಫಾರಸು ಕೋರುನು
ಹಾಸೂನು

ಆಪಣ ದಾರಲೋ ನ್ವಯ್ ಜಾಲಾರಯಿ, ಬಾಯಲೇಕ ಪಾತಿವ್ರತ್ಯಾಚೆ
ಅಗ್ನಿ ಪರೀಕ್ಷೆಂತು ನಿತ್ಯ, ಭಾಜುನು ಕಾಡಚೆ ಪತಿಪರಮೇಶ್ವರಾ ಖಾತೀರ
ಬಾಯಲಮನಿಶಿ ಮ್ಹಣಚೆ ಅಭಿಶಾಪಾ ತಕುನು ಸುಟಕಾರ ಪಾವುಚಾ ಖಾತೀರ

ಜಾಯಿ ಮಾಕಾ ತುಗೆಲಿ ಹಾತಾಂತುಲಿ ಕೊಯತಿ

ಆನಿ ತೀ ಕೊಯತಿ ಉಬಾರಕಾ ಜಾಲಾ
ಮಿಗಲೆ ಹಿತಶತ್ರುಂಗಲೆ ತೋಂಡಾಕ
ಪಾವಕಾ ಜಾಲಾ ಮಿಗಲೆ ಜನಾಂಗಲೆ
ಹಾತಾಂತುಲೇನ ಮುಕ್ತಿ ||

26. ಜಾಗೃತ ನಾರಿ

ಜಾಗೃತ ನಾರಿ ಜಾ ತೂ ಕಿಶೋರಿ
ತುಜೆ ಜೀಣಯೇಚೆ ತುಂಚಿ ರೂವಾರಿ
ಶಕ್ತ ಜಾ ನಿರ್ಮುಕ್ತ ಜಾ
ತುಂಟೋವುನ ಘೇ ಸಂಕಳೀ

ಉಜವಾಡಾಚೆ ಕಂಡಿ ಉಗತೆ ಜಾಲಾ ಪಳೆ
ಕಾಳೋಕು ದೂರ ಕೊರೂಯಾ
ವಾಟ ಅಸ ಹಜಾರ ವೆಂಚುನು ಘೇ ತೂ
ಮುಖಾರಿ ಸೋರೂಯಾ

ಆಂಗ್‌ಭರಿ ದೋಳೆ ಜಾವುಕಾಗೋ ಚೆರಡಾ
ಹೇ ಆಂಗಚಿ ತುಗೆಲೆ ಶತ್ತು
ಕ್ಷಣ ಮಾತ್ರ ಕುರವೂನ ಪಡೀತ ಜಾಲ್ಯಾರ್
ತೇಚಿ ತುಕ ಮೃತ್ಯು

ಜಾಲ ಫಾಲತಾಚಿ ಪಟಿಂಗ ಲೋಕು
ತೊಂಡಾರಿ ಫಟಕಿರಿ ಹಾಸು
ಫಾಲುನು ನಾನಾ ನಮೂನೆಚೊ ವೇಸು
ಮಾರತಲಿಗೋ ತುಕಾ ಫಾಸು

ಶಿಕ್ಷಣ ಮಳೆಲೆ ಸಂಪತ್ತಿ ಮಾತ್ರ
ತುಕಾ ರಾಖೂನು ವರಚೆ ಸೂತ್ರ
ಸ್ವಯಂ ಜಾಗೋರು ಸದಾ ಆಸಲ್ಯಾರಿ
ಮೆಳತಗೋ ಜಯ್ತ ಸರ್ವತ್ರ

27. ಕುಳಾರಾಚೆ ವಾಟೇರ್

ಕುಳಾರಾಚೆ ವಾಟೇರ್ ಕಿತಲೆ ಚಲ್ಯಾರಿ
ದಣೂ ಮಳಲೇಚಿ ನಾ
ಫಾತರಾರಿ ಕಾಂಟಯಾರಿ ಥಾಂಯಿ ಮೋವು ಹೊಳಯಿಲಾ
ಗೋಡ ಗೋಡ ಉಡಗಾಸಾನ !

ಕುಳಾರಾಚೆ ವಾಟೇರ್ ಪಕ್ವಾಲಿ ಪದ
ಆಯಕೂಕ ಕಿತಲೆ ಮಿಂಷಿ
ಮಾತಿಯೇ ಕಣಾಂತೂಯ್ ಧೊಲಚೆ ವಾರೇಂತೂಯ್
ತೋಚ್ ಮಧುರ ವಾಸು

ಪಾವಲ ಪಾವಲಾಕಯ್ ಆಪೋವುನು ವಿಸಾರತಾಚಿ
ಕಶಿ ಅಸ ಗೋ ತೂ ಪುತಾ
ಮಾತೆ ಪರಶಿತ, ಮೋಗು ದಾಖಿಯಿತಾಚಿ
ಸಾನ ತಕುನು ಮ್ಹಾಂತಾರೆ ಥಾಂಯ್
ಕುಳಾರಾಚೆ ಮುಲೇಮುಲೇಂ ಖಿಂಯ್
ಜೀವು ಆಯಿಲೆ ಮ್ಹಣಕೇ
ಪಾಟಿ ಬಾಗವಲೇರಿಯಿ ಆವುಸು ಧಾವುನ ಖೆಳತ
ತರನೆ ಪೋರಿ ಸಾರಕೆ

28. ಕವಿತಾ ಮಳೆಯಾರ್ ಕಿತೆ?

ಕವಿತಾ,

ಭಾವನೇಚಾ ಮಳಬಾಂತಲೆ ಸುಕಣೆ
ಶಬ್ದಾಂತ ತಿಕಾ ಧರೂಂಕ ಸಕನಾ
ಶಬ್ದ ಪಂಜರಾಂತು ಬಂದಡೇಕ
ಘಾಲೂ ನ್ವಯ್ ಕವಿತೇಕ
ಉಬತಾ ತೇ ವಾಚಪ್ಯಾಲೆ ಮನಾ ಮಳಬಾಂತ
ಪಾಖಿ ಸೊಡಾವುನ ಸ್ವಚ್ಛಂದ

ಕವಿತಾ,

ಮನಾ° ಭಿತರಲೆ ಸಾಂತ ಶಾಂತ ಜಾತನ
ಉಬಜಲೆಲೆ ಮನಾಂತಲೆ ಮಹಾ ಮೌನಾಕ,
ನಾಗಡೆ° ಸತ್ಯಾಂಕ ನೆಸಯಿಲೆ
ಅಕ್ಷರ ರೂಪೀ ನೆಸಣ

ಕವಿತಾ,

ಭುಂಯ್ಚೆ ಪೊಂದಾಂತಲೆ
ನಿತಳ್ ಉದಾಕ್,
ಉದಕಾ ಕಡೆ ವಚಪಾಕ ಸೋಪಣಾ° ಜಾಯ್
ಬಾಂದೂಕ ಸಕನಾ ಉದಕಾಕ್ ಮುರೀಂತ್
ತಾನ್ ಥಂಡ ಕರೂಕ್ ಉದಾಕ್ ಜಾಯ್
ಕವಿತಾ ಮಳ್ಕಾರ್ ಉದಾಕ್ ಆನಿ
ಶಬ್ದ ತೇ ಸೋಪಣಾ°

29. ಖಿಂಯ್ ಗೆಲಿಂ ತೀಂ

ಖಿಂಯ್ ಗೆಲಿಂ ತೀಂ

ಹಾಂಗಾ ಆಸೂನ

ವಾರೆಶಿ ಭಾಯರ ಭಿತರ್ ಘುವನ

ಜೀವಾಂತ್ ಪ್ರಾಣ್ ಭರಲೆಲಿಂ?

ಸೂರ್ಯಾಚೆ ಕಿರಣ ಧೊರುನ್

ದೊಳೇಂಕ ಉಜವಾಡ

ದಿಲೆಲಿಂ?

ಜಾನ್ನೆ ಥಂಡಸಾಣ

ಕಾಳಜಾಕ ವೊತಿಲಿಂ?

ಜೀಣಯೇಚ ವಾಟೇರ

ಪಾವಲ ಗೊಂದಳನಾಶೆ

ಹಾತಾಂತ್ ಹಾತ್ ಧೊರುನ್

ಚಲಾಯಿಶಿಲೆಲಿಂ?

ಮೋಗ್ ಆನಿ ಮಾಯಪಾಸಾಚೆ

ಗಾಂಟಿ ಫಾಟಿಯೇರ

ಬಾಂದಿಲೆಲಿಂ?

ಮಾಳಾ ಫಾಲೆಲೆ ಪಿಂತುರ್ ಜಾವನ

ವಣತಿ ವಯ್ತಿ ಬಶಿಲಿಂ?

30. మిగిలే కవితా

మిగిలే కవితా

తే జావో ఏక్ సంవాద్
పళయిలేల్యా సంగాతా మాత్ర న్దయ్
పళయినాతిలేల్యా సంగాతా.

మిగిలే కవితా

తే జావో ఏక్ సృష్టి
భాంతయార తణారి
పళపళేవచే
దోవాచే థేంబయావరి
అపూట్,
హేళచే న్దయ్, వ్హళయా వరి
లవ్లవీ,
మాతియే ముళాంత పాళ్ ఫేవన్
మళబా ఊంజాయీక ఫాంటే పాతళాయీలే
రుఖావరి ఫాట్.

మిగిలే కవితా

ఊలొవప కరొ జంద్రిమా కడే,
సుకణే, ఘులాకడే,
దోంగర, మళబా కడే
మిగిలే కవితా
ఆవాజ్ దివో
అంతరయాచే మోవాళ్ ఆని ల్దవ్ ఊమాళేంక
భంయ్, సోపన్, ఊజంబళాక
ఆని కేడు వాస్తవతాయేక

31. ಕವಿತಾ ಕಿತ್ಯಾಕ ಜಾಯ್

ಕವಿತಾ, ಹ್ಯಾ ಸಂಸಾರಾಕ ಬದಲೂಂಕ ಶಕ್ಯಕೇ
ಹಾಂವ ಜಾಣ ನ್ಹಯ್
ಕವಿತಾ, ಇತಿಹಾಸಾಕ ಬದಲೂಂಕ ಶಕ್ಯಕೇ
ಹಾಂವ ತೇಂವಯ್ ಜಾಣ ನ್ಹಯ್
ಕವಿತಾ, ವರ್ತಮಾನಾಕ ಬದಲೂಂಕ ಶಕ್ಯಕೇ
ಊಹೂಂ ಹಾಂವ ನ್ಹಯ್ ಜಾಣ
ಶಕ್ಯ ಆಸಾ ಚಡಕರೂನ, ಕವಿತಾ ಕವೀಕ ಮಾತ್ರ ಬದಲೂಂಕ
ಕವಿತಾ, ಕರತಾ ಕಾಳ್‌ದೇಶಾಚೆ ಬಂದಡೆ ನಾತಲೆ
ನಿಶ್ಚಿಂತ ಸುಂದರ ಪಯಣ
ತೇ ಆಸಾ ವರ್ತಮಾನಾಚೆ ಅನುಭವ
ಆನಿ ಚಿಂತಪಾಂಕ
ಫಾಟಲ್ಯಾ ಆನಿ ಫುಡಲ್ಯಾ ದೀಸಾಂನಿ
ಬಾಂದಪಾಚೊ ಏಕ್ ಸಾಂಕವ್
ಕವಿತಾ, ತೇ ನ್ಹಯ್ ಏಕ ನಿರ್ಜೀವ ವಸ್ತು
ಹರ್ ಕವಿತಾ ಸಾಂಗಾತಾ
ತುಂ ಭೆಟತಾ ಸೂಕ್ಷ್ಮ ಸಂವೇದನಾಚೆ
ಏಕ ಕವಿಮನಾಕ

32. ಕೋಣ್

ಸುಕಣ್ಯಾಲೆ ಗಳಯಾಕ ಪದಾಂಚೆ ಭಾಂಗರ
ಶಿಂಗಾರಿಲೆ ಕೋಣ್?
ಸಾಂವಟ ದಿವಚ ರುಖಾಕ್ ಆಂಖಿಯೋ
ಫುಟಯಿಲೆ ಕೋಣ್?
ಸೂರ್ಯ, ಚಂದ್ರಿಮ್, ನೆಕೆತ್ರಾಂಕ ಮಳಬಾರ್
ಪೊಂವಯಿಲೆಲೆ ಕೋಣ್?
ಮಾತಿ, ಉದಾಕ್, ವ್ಹಾರೆ ದೀವುನ ಸಗಟಾಂಕ
ರಾಖಿತಲೊ ಕೋಣ್?
ಫೂಲ, ಫಳ, ಪಾಚವೇ ಪಣಾಚೆ ಸಂಸಾರ್
ರಚಯಿಲೆಲೆ ಕೋಣ್?
ಆವಯ್ಲೆ ಕಾಳಜಾಂತ ಮಾಯ್‌ಪಾಸ್
ಭರಲೆಲೆ ಕೋಣ್?
ತಿಜಾ ಚಿಂವ್ಯಾಂತ ದುದಾಚೆ ಅಮೃತ
ವತಲಲೊ ಕೋಣ್?
ಹ್ಯಾ ವಿಸ್ಮಯಾಕ ಪಳೋವಚಾಕ
ಅಂತರಯಾಚೆ ದೊಳೆ ಜಾಯ್
ತ್ಯಾ ಆಜಾಪಾಕ ಸಮಜುನ
ನಮನ ಕೊರಚೆ ಮನ ಜಾಯ್

33. ಅಶಿ ತೂ ಮಾರನಕಾ

ಮಾರತಾ ಜಾಲ್ಯಾರ ಮಾರಿ ಸುರೀನ
ಅಶಿ ತೂ ಮಾರನಕಾ
ಉತರ ನಾತಿಲೆ ಮೌನಾನ,
ದೋಳೇ ಉದಕಾನ,
ರಾತ ದೀಸ ಖೊಂಚುನ ಖಾವಚೆ ಉಡಗಾಸಾನ,
ತೂಂವೆ ಮೊಡೂನ ಉಡಯಿಲೆ ಸಂಬಂಧಾನ,
ಸುರೀ ಸಾರಕೇಚೆ ಉತರಾನ
ಕಿತ್ಯಾಕ ಮಾರತಾ?
ಮಾರತಾ ಜಾಲ್ಯಾರಿ ಮಾರಿ ಸುರೀನ

34. ಯಾತ್ರಾ

ಯಾತ್ರಾ ಚಲತ ಪಡಲಾ ಲಾಂಬಾಯೆಚೆ
ಅಂತನಾತಲೆ ತೀರಾಕ ಆವಂಡೇಚೆ
ಆಶಾಚೆ ಘೋಡಯಾ ಪಾಟಿಯೇರ್ ಚಡುನ್
ಖಿಂಚೆ ವ್ಹಾಟ ಧರಲಿ ?
ಕೋಣಾಲ್ ದೇವಾಕ ಕಸಲೆ ರೂಪಾಕೀ
ಕೋಣ್ ಫುಡಾರ್ ಜಾಣ ?

ಎಕಾ ಯಾತ್ರಾಚ್ ಅಂತಾಕಜ್
ಆನೇಕ ಯಾತ್ರಾಚೆ ಸುರುವಾತ
ಪರತುನ ಯೇನಾತಲೆ ವಾಟೇರಚ
ಜೀವು ಭರಸನಾಶಿ ರಾವಲಾ ಚಲತ

ರಾನ, ದೊಂಗರಾಚೆ ಕಾಳ್ಕಿ ವಾಟೆರ್
ಅಂತ ದಿಸನಾಶಿ ಗುಸಪಡಲಾ
ಫಮಂಡ ಆನಿ ಸ್ವಾರ್ಥಾಚೆ ಫಾತರಾಕ
ನಾ ಜಾಣೂನ ಆಡೋಳುನ ಪಡಲಾ

ಗಾಂವ ನಾಕಾ ಜಾಲಾ
ರಾನ್ ಆವಂಡನಾ
ಜೀವಾಕ ಲಾಗಲಾ ಖಿಂತ್
ಮಾನ್ ಆನಿ ಕರ್ತವ್ಯಾಚೆ ಮಸತಾಪಾಕ
ಜೀಣಯೇ ಮೋಗಚ್ ಖಿರಲಾ
ಉದ್ದೇಶಾಚೆ ಕಲ್ಪನಾ ನಾತಲೆ ಬೆಶ್ಚೆ
ಯಾತ್ರಾ ಫುಡೆ ಸರನಾಶಿ ಚಲತಾ
ಫನದಾಟ ಕಾಳಖೀಂತು ಜೀವು
ಖಿಯಚೆ ಫಾವೊನಾಶಿ ಗೆಲಾ

35. ವೆರಣೇಚಿ ಮಾತಾ

ಕಶಿ ಸೊಡೂಂ ತುಜಿ ಮಾತಿ
ಕಶಿ ಚಲೂಂ ಫಾಲುನ ಫಾಟಿ
ವಜನ ಮನಾಂತಲೆ ವಾಂವಚಾಕ ಸಕನಾ
ಮುಖಾರ ಸರೂಕ ಪಾವಲಂಚಿ ಯೇನಾ
ವೆರಣೇಚಾ ವ್ಹಾರೇಂತು ಕಿತಲೊ ಪರಮಳು
ಫುಲ್ಲಾ ನ್ಹಂಯ್ಚೆ ಉದಾಕ ಕಿತಲೇ ನಿತಳ
ಹೋ ಮೋಗು ಮಾಯಪಾಸು ಆನಿ ಖಿಂಯ್ ಮೆಳತ
ಮಾಂಯ್ ಗಾಂವಾ ಸಾರಕೆ ಆನಿ ಕೋಣ್ ಪಳಯತ
ನಮನಗೊ ತುಕಾ ವೆರಣೇಚಿ ಮಾತಾ
ಚಾರಶಿ ವರಸಾನ ಪರತೂನ ಯೆತಾ
ಸಾರಸ್ವತಾಲೆ ಸೊಪನ ಕಶಿ ಫುಲತ
ಮ್ಹಾಳಶಿ ಮಾಂಯಿ ಆಮಕಾ ಕೆದನಾ ಮೆಳತ
ಕಾಳಿಜಾಂತ ಭರಲಾ ಖಿಂತ ಆನಿ ವ್ಯಥಾ
ಅಂತನಾತಲೆ ದಿಗಂತರ ಯಾತ್ರಾ
ನಮನಗೋ ತುಕಾ ವೆರಣೇಚಿ ಮಾತಾ
ಚಾರಶಿ ವರಸಾನ ಪರತೂನ ಯೆತಾ

(ಸ್ವಪ್ನ ಸಾರಸ್ವತ ನಾಟಕಾ ಖಾತೀರ ಬರಯಿಲೆ ಕವಿತ)

36. ಚುಟುಕಾ°

ಬಾಮಣಾನ ನಿಮಗಿಲೆ

ಆಜಿ ಇತೆಗೋ ರಾಂದಪಾಕ ನವೋ ಪರಮಳು?

ಟಿ.ವಿ. ಪೊಳೋವುನ? ಹೊಸಾರುಚಿ ಕೆಲೆಲ್‌ವೇ?

ವ್ಹಯ್ ವ್ಹುಣತಾ, ಜಾಪ ದಿಲೆ ಹಾಂವೆ

ಹಾಂಕ ಇತೆ ಗೊತ್ತು ಪಾಪ

ಟಿ.ವಿ. ಪೊಳೊವನಚಿ ಫಣ್ಣ ಕರಪಲೆಲೆ°?

ನಾತವಾನ ನಿಮಗಿಲೆ ಆಮ್ಮಾಲೆ ಕೇಸಾ ಪಶಿ

ಆನಮ್ಮಾಲೆ ಕೇಸು ಇತ್ಯಾ ಕಾಳೋ?

ಪೋರಾಕ ಇತೆ ಗೊತ್ತು ಕೇಶ್‌ಕಾಲಾ ಮೆಹಂದಿಚಿ ಗುಟ್ಟು ?

ತಾನಿ ಹಾನಿ ನೆಶಿಲೆ ಕಾಪಡ ಚಂದ ಚಂದ ದಿಸತಾಮೂ

ತಾಜೆ ಬೋರ್ಡರ್ ಚಂದ, ಹಾಜೆ ವರಲ ಚಂದ

ಮಿಗಲೆ ಕಾಪಡ ಏಕಯ್ ಚಂದ..ನಾ ಮೋಣು

ಹಾಂವ ಚುರ್ಚುರೇತಾನಾ

ಪೂತು ವ್ಹುಣಾಲೋ, ಆಮ್ಮಾ ತುಕ ಶೋರ್ಟ್ ಸೈಟ

ಡಯಟ್ ಗಿಯಟ್ ಕೆಲ್ಲ್ಯಾರಿ ಯೆತಾ ದೋಳೆಯಾಕ ಕಾಳೋಕು

ಮಾತೆ ಫರ್ ಫುಂವತಾ ಆನಿ ದಿಸತಾ ತಿನೀಯ್ ಲೋಕು

ಯೋಗು ಗೀಗು ಕೊರ್ಯಾ ಮಣಲ್ಯಾರಿ ಆಂಗ ಬಾಗ್‌ವನಾ ಮಾರಿ

ತೇ ತಕುನೂಚಿ ಹಾಂವ ಅಸ ಆನಿಕಯಿ ಅಶಿ ಧೋರಿ

ಆಜಿಕಾಲಿ ಕಸಲೇಯಿ, ಏಕ ಘೆತಲೇರಿ ಏಕ ಫ್ರೀ

ಏಕ್ ಕಾಪಡಾಕ ಏಕ ಕಾಪಡ ಫ್ರೀ, ಏಕ ನೈಟೀಕ ಏಕ ನೈಟಿ ಫ್ರೀ

ತರಿ ಬ್ಯಾಂಕಾಚೆ ಇತ್ಯಾಕ ದೀನಾಚಿ

ಏಕ ಲಕ್ಷ ಲೋನಾಕ ಏಕ ಲಕ್ಷ ಫ್ರೀ ?

ಭಾವಗೀತಾ°

1. ಡಾ| ಟಿ.ಎಮ್.ಎ. ಪೈ ಮಾಮು

ಶತಮಾನಾಚೊ ಹೇ ನವ ಶಿಲ್ಪಿ
ಕರತಾ ನಮನ್ ಆಮಿ ಜನಕೋಟಿ ।

ಅಜ್ಞಾತ ಗಾಂವಾಕ ಕೆಲೆ ವಿಖ್ಯಾತ
ದೊಂಗ್ರಾರಿ ಕಾಡಲೆ ಭಾಂಗರಾ ಶೇತ
ಕಾಳಕಿ ರಾತಿಂತು ಹಾಡಲೊ ಉಜವಾಡು
ಕೋಣ ಅಸ ಸಾಂಗ ತುಜಿತಲೊ ಹೋಡು ॥

ವಿದ್ಯಾಕ್ಷೇತ್ರಾಚೊ ತೂ ನವಬ್ರಹ್ಮ
ಸಾಧಕು ಕೆಲೊ ತುಗಲೊ ಜಲ್ಮು
ತೋನ್ನೆ ಕುಟುಂಬಾಚೊ ಸಾಧನ ರತ್ನು
ಮಾಧವು ಜಗಾಂತು ಸದಾ ಅನಂತು.

2. ಏಕವಳ

ಹಾಸೂನ ಸೊಡ ಏಕವಳ
ಫೂಲ ಫುಲೆಲೆ ಮ್ಹಣಕೆ
ತ್ಯಾ ಸುಖಾನ ಹಾಂವಯ ಫುಲತ
ಪರಸೂನ ಸೊಡ ಏಕವಳ
ಯಾತನೇಚೆ ವಜನ ದೆವೊನ
ಕಾಪಸಾ ಸಾರಕೆ ಹಾಂವಯ ಲ್ಹವೂ ಜಾತಾ
ಉಲೋವನ ಸೊಡ ಏಕವಳ
ಕಾಳಜಾಂತಲೆ ಭೊಗಣಾ ವಾಂಟುನ
ಸುಸೆಗಾಯೇನ ಹಾಂವ ಫಿರತಾ
ಪದ ಏಕ ಸಾಂಗೂನ ಸೊಡ
ವಿಸರಪಾಕ ಪಾವಿಲೆ ವಳಿಯೊ ಉಡಾಸ ಕೊರುನ
ಹಾಂವಯ ಪರತ ಗಾಯತಾ
ರಡೂನ ಸೊಡ ಏಕವಳ
ದೊಳೆ ಉದಕಾಚೆ ಥೆಂಬೆಯಾಂತು
ಹೊಳುನ ವಚೊ ಘಮಂಡ
ಬರೊವನ ಸೊಡ ಪಿಂತುರ ಮಜೆ
ತುಜ ಭಿತರಚೆ ಮಜೆ ವಳಖ
ಹಾಂವಯ ಕೊರೂನ ಘೆತಾ

3. ರಾಧಿಕಾ ವಾಟ ಪಳೊವನು ಆಸಾ

ಕೃಷ್ಣಾ... ರಾಧಿಕಾ ವಾಟ ಪಳೊವನು ಆಸಾ...
ವೃಂದಾವನಾಂತು, ಯಮುನಾ ನ್ವಯ್ ಬರೀಂತು
ಸೊದುನು ಭೋಂವತಾ ಆಸಾ..... ರಾಧಾ
ಕೃಷ್ಣಾ ಮೋಣು ಆಪಯಿತ ಆಸಾ ||

ಮುರಲೀಚೊ ಸ್ವರು, ಕಾನ್‌ಭರಿ ಭರನು
ಮನಾಂಕ ಪಿಶೆತಾರೆ, ಕೃಷ್ಣಾ
ಅಶಿ ಇತ್ಯಾಕ ಕರತಾ ತೂರೇ ||

ಮೋಗಾ ಬಾಮಣಾಕ ವಿಸೋರುನು ಪಡಲಾ
ಧಾರೇಚೆ ಗೊರವಾಂಲೆ ದೋರ ಸುಟಯಿಲಾ
ಘರಾಚೆ ಕಾಮ ಥಂಯಿ ಥಂಯಿ ಪಡಲಾ
ಅಶಿ ಇತ್ಯಾಕ ನಾಂಚೋವುನು ಖಿಂಯಿ ತೂಂ ಗೆಲಾ
ಪರತ ತೂ ಯೇನಾವೇ ಕೃಷ್ಣಾ
ರಾಧೇಕ ಆಪಣಾಯಿನಾವೇ||

ಯುಗಯುಗಾಂತು ತುಗೆಲೊ ಧ್ಯಾಸು
ಹರಯೇಕ ಜಲ್ಮಾಕ ವಿಂಗವಿಂಗಡ ವೇಸು
ಕೃಷ್ಣಾಲಿ ರಾಧ, ನ್ವಯ್‌ಂತರಿ ಮೀರಾ
ನಿಪುನು ಬಯಸುನು ಖೆಳತಾವೆ ಚೋರಾ
ದರುಶನ ದೀರೇ ಕೃಷ್ಣಾ
ಭಕುತಾಲೆ ಮನಾಂತು ರಾಬರೇ ಕೃಷ್ಣಾ ||

4. ಋತು ವಸಂತು

ಋತು ವಸಂತು ಆಯ್ಲೋ ರಂಗಾನ
ಹ್ಯಾ ಭುಂಯಕ ಶೃಂಗಾರಲೋ ।
ಆಂಬೇ ರುಕಾನ ಬಾಂದಲ ಯೆವಕಾರಾ ತೋರಣ
ಫಾಂಟೆ ಫಾಂಟೇಂತು ಜೋಯ್ ಆಂಬುಲಿಯೆ ಪಾಂಯಜಣ
ತರನೆ ತರನೆ ಪಾನಾನಿ ಗುಂತಿಲೆ ನೆಸಣ
ರಾಜ ವಸಂತಾಲೆ ಆಯಲೆಗೊ ವ್ಹರಣ ॥

ಹಿತಲಾಂತಲೆ ರುಕಾರಿ ಫುಲಾಚೊ ತೇರು
ಚೇಂವತಾ ಮ್ಹೋವಾಕ ಮದ ಭರಿ ಭಂವರು
ಕೊಗುಳ್ಳಾನ ಲಾಯ್ಲಾ ಪಂಚಮಸ್ವರೂ
ಫಳ ಖಾವುನ ಉಲಯಿತಾ ಪಾಚವೋ ಕೀರು॥

ಮಳಬಾರಿ ನಿವುನ ಚಂದ್ರಮ್ ಖೆಳತ
ಚಾನ್ನಿಣೆ ರಾತಿ ಆಂಗ್‌ಪೂರಾ ಲಾಸತಾ
ಮೊಗರೇ ಕಳೊ ಹಳೊ ಹಳೊ ಫುಲತಾ
ತಾಜೆ ಪರಮಳಾಕ ಪಿಶೇಚಿ ಧರತ ॥

ಕಾಮದಹನ ಜಾಲೆ ಹೋಳಿ ಪುನವೇಕ
ಪರತುನು ಆಯ್ಲಾ ಪಳೆ ಮೇಳೂಕ ಸಖಾಕ
ವಿರಹ ವ್ಯಥಾ ಸಖಿ ಸಹನಚಿ ಜಾಯ್ನಾ
ಸಾಂಗ ತೂ ಪ್ರಿಯಕರು ಯೆತಾ ಕೆದನಾ ॥

5. ಕೊಂಕಣಿ ಆವಸು

ಕೊಂಕಣಿ ಆವಸುಕ ಜಯ ಮೊಣುಯಾ
ತಿಗೆಲೆ ಚರಣಾಕ ಆಮಿ ಪೊಡುಯಾ
ದಾಕೊವ್ಯಾ ಆರತಿ ದೋನಿ ಹಾತಾನಿ
ಮಂಟಪ ಸಭೇಕ ಯೋ ಜನನೀ ||

ತುರೈ ಗುಣಗಾನ ಕೊರುಂಕ ಅಭಿಮಾನ
ಆಯಕುಕ ಪಾವ್ವಾ ದೊನಿಯಿ ಕಾನ
ಪಾರಂಪರಿಕ ಕಲಾನಿ ಸಂಪನ್ನ
ವಿಶ್ವಾಚೆ ವೇದಿರಿ ಜೊಡತಾ ಮಾನ ||

ಹೊಡಗುನು ಗೆಲೆಲೆ ಹೊಡಪಣ ಹಾಡಚಾಕ
ಕೊಂಕಣಿ ವೈಭವು ಜಗಾಕ ದಾಖೋವುಕ |
ಕಂಕಣ ಬದ್ಧ ಹೇ ಕೊಂಕಣಿಬಾಳ
ದೀಗೇ ಆಮ್ಗೆಲೆ ಹಾತ್ ಪಾಯಾಂಕ ಬಲ ||

ಮನಾಚೆ ದ್ವಾರ ಉಗತೆ ಕೊರುನು
ಘರಘರಾಂತು ಕೊಂಕಣಿ ಉಲೋವುನು
ಕಾಳ್‌ಜಾಚೆ ಪೀಠೇರಿ ತಿಕಾ ಬಸೋವುನು
ದೀವುಯಾ ಆವಸುಕ ಮಾನು - ಸನ್ಮಾನು ||

6. ತೂ° ದೂದ ಹಾಂವ ಸಾಕರ

ತೂ° ದೂದ ಹಾಂವ ಸಾಕರ
ಮೆಳ್ಳಾರಿ ಅತಿ ಮಧುರ

ತೂ° ಪಾಂಯು ಹಾಂವ ಘಗರ
ಚಲಯಾರಿ ಸಪ್ತ ಸ್ವರ
ತೂ° ಆವಳೊ ಹಾಂವ ಮೀಟ
ಭರಸಿಲೇರಿ ರುಚೀಚೆ ಕೂಟ ||

ತೂ° ಶೇತ ಹಾಂವ ಭಾತ
ತೂ° ಆಸಲಾರಿ ಹಾಂವಯಿ ಅಸತ
ತೂ° ಖಿಂಚಕೀ ಆಂಬೇರೂಕು
ಹಾಂವ ಖಿಂಚಕೀ ಕೋಕಿಲ

ತೂ° ಫುಲ್ಲಾರಿ ಹಾಂವ ಗಾಯತಾ
ಪಂಚಮ ಸ್ವರೂ ಲಾಯತಾ ||

ತೂ° ಶ್ರುತಿ ಹಾಂವ ಗೀತ
ಗಾವ್ಯಾರೇ ಸಂಗೀತ
ಜಗಪೂರಾ ಸಾಂಗತ
ಸಾರ್ಥಕ ಹೇ ದಾಂಪತ್ಯ ||

7. ಗೊಂಡು ಪೋರು

ಗೊಂಡು ಪೋರು ಚಂದು ಚೋರು
ತೂ° ದೇವಾನ ದಿಲಲೋ ವರು
ಖೆಳಚೊ ಮೋರು ಚಂದ್ರು ಚಕೋರು
ತೂ° ಹಾಸತನ ಮೊತಿಯಾಚೊ ಸೋರು ||

ಆಶಿಲಿರೇ ಏಕಸುರಿ ತೂಂವೆ ಯೆವಚೆ ಫುಡೆ
ತೂ° ಯೇವುನು ಹಾಡಲೆರೆ ಹಸ್ತಿ ಆನಿ ಫೋಡೇ
ಹಾಸ್ಲಾರಿ ಉಜವಾಡು ರಡಲ್ಯಾರಿ ಪಾವುಸ
ಆಮ್ಮಾ ಮೋಣು ಆಪಯಿತನ ಧನ್ಯ ತಿ ಆವಸು ||

ಉಲೋವುಚೊ ಕೀರು ತೂ° ಆನಂದ ಸಾಗರು
ತೂ° ಯೇವನ ಹೊಳಯಿಲೆರೆ ಸುಖಾಚೊ ಭೋರು
ತೂ° ಅಸ ರೂಪಾಂತು ನಯನ ಮನೋಹರು
ತುರ್ಚು ಶಿವಾಯ್ ಚೆರಡಾ ಹಾಂವ್ ಕಿತೆ ಕೋರೂ° ||

8. ಕನ್ನಡ ಆವಸು

ಕನ್ನಡ ಆವಸುಕ ಜಯ ಮೋಣುಯಾ
ತಿಗೆಲೆ ಚರಣಾಕ ಆಮಿ ಪೊಡುಯಾ
ದಾಕೋವ್ಯಾ ಆರತಿ ದೋನಿ ಹಾತಾನಿ
ಮಂಟಪ ಸಭೇಕ ಯೋ ಜನನೀ ||

ಕೊಂಕಣಿ ಆವಸುಲಿ ಮೋಗಾಚೆ ಭಯಿಣಿ
ಹಾಂಚೆ ಮದೆ ರಡಾಯಿ ಕೋಣಯ್ ಚೋಯಿನಿ
ದಿತಾತೀ ಸ್ಥಾನಮಾನ ಆಯ್ಲಾರಿ ಕೋಣಯ್
ತಿಜಿತಲೆ ಹೋಡಮನ ಮೆಳತವೆ ಆನಿ ಖಿಯಿ ?

ಕಿತುಲಿ ಗೋಡಿಕಿ ಕೊಂಕಣಿ ಮಾಯಿ
ತಿತುಲಿ ಹೋಡಿ ತಿ ಕನ್ನಡ ಆವಯಿ
ದೊಗಾಲೊ ಮೋಗು ಸರ್ವದಾ ಜಾಯಿ
ಮೋಣುಯಾ ದೊಗಾಂಕಯ್ ಆಮಿ ಜಯ್ ಜಯ್|

9. ಚಂದು ಹಾಸು

ಹಾಸು ಚಂದು ಹಾಸು, ದಿತಾ ಮನಾಕ ಉಲ್ಲಾಸು
ಹಾಸು ಮುಕುಳಿಕ ಹಾಸು, ಅಂತರಯಾಚೊ ಸುವಾಸು

ಚಂದಿರಾ ಸಾರಕೇಚೆ ತೊಂಡಾಚೆ ವಯರಿ
ಸುಂದರ ಹಾಸಾಚೆ ಮೊಗಾರೆ ಫುಲ್ಲಯ್
ತಾಜೆ ಸುಗಂಧಾನಿ ತನುಮನ ಧೊಲಯ್
ದುಃಖಾಚೆ ಸಾಗರು ಹಾಸತಾಚಿ ಪೋಂವಯಿ ||

ದೋನಿ ಮನಾಚೊ ತೊ ಸಂಬಂಧ ಸೇತು
ಮೋಗಾನ ಮೆಳಯತಾ ಹಾತಾಂತು ಹಾತು
ಪ್ರೀತಿ ವಿಶ್ವಾಸಾಕ ವಾಡವಚೋ ಹೇತು
ಹಾಸಾಚೆ ಆನಂದರಸಾಕ ಪೀ ತೊ ||

ಮಾನವ ಹೃದಯಾಕ ಹೋ ರಾಜಮಾರ್ಗು
ದ್ವೇಷ ಮತ್ಸರಾಕ ಖಾವುಚೋ ವಾಗು
ಜಗಾಂತು ನಾ ಕೋಣಯ್ ಹಾಜಿತಲೊ ದೀಗು
ತೇ ತಕುನು ಹಾಸಾಕ ತೊ ಕರಿ ಮೋಗು ||

10. ಪಾವಸಾಡಿಚೊ ಉಡಗಾಸು

ಪಾವಸಾ ತೂ° ಯೆತಾ ಮನ ತೇ ಧಾಂವತಾ
ಉಡಗಾಸಾ ಪಾಟಲ್ಯಾನ
ಪಾವಸಾಚಿ ಧಾರಾ ವತೂನು ಯೆತನ
ಕಾಳಿಜ್ ತಲ್ಲಣ ||
ಹೊಳಚೆ ಉದಕಾಂತ ತಾರೂ ಸೊಡೂನು
ಖೆಳೆಲೆ ಬಾಳ್‌ಪಣ
ಉದಾಕ ಶಿಂಪುನು, ಆಂಗ ತಿಂಬೋವುನು
ನಾಂಚೆಲೆ ಪ್ರಿಯಜನ
ಜಾಯಿ ಮೋಣು ತಿಂಬಚೆ ರಾನಿ ಪರಲಾಂತ ಬೊಸಚೆ
ಹಪಳ ತೆ ಭಾಜುಚೆ
ಕಾಣಿ ಸಾಂಗ ಮ್ಹೋಣು ಬಾಪಮ್ಮಾ ಲಾಗಿ ರಡುನು
ತಿಗೆಲೊ ಜೀವು ಖಾವಚೆ
ಪಾವಸು ಯೆತನ ಆವಸು ಆರಯಿತಾ
ಮೋಗಾಚೆ ತಾನೀನ
ಮಾತೆ ಪುಸೂನು ಫಾಟಿ ಪರಸೂನು
ಸಾಂಬೊಳಚೆ ತನುಮನ
ಮಾರನು ಯೆತಾ ಪಾವುಸ ಘರಾಚೆ ಭಾಯ್
ಭೋರುನು ಯೆತಾ ಮನ ಮಿಜೆ ಭಿತರಿ
ಖಿಂಯ್ ಗೆಲೆ ತೆ ದೀಸು ಆನಿ ತೋ ಪಾವಸು
ಚಿಂತುನು ಬಸ್ಲಾ ವಿಸೊರುನು ಹಾಸು ||

11. ನೀಲಾಂಜನ ಲಾವ್ಯಾ

ನೀಲಾಂಜನ ಲಾವ್ಯಾ | ಆಮಿ
ನೀಲಾಂಜನ ಲಾವ್ಯಾ
ಏಕ ವಾತೀನ ಲಾಖೋ ಲಾಖ
ನೀಲಾಂಜನ ಲಾವ್ಯಾ | ಆಮಿ || ನೀಲಾಂಜನ ಲಾವ್ಯಾ ||

ದೇವು, ಧರ್ಮು ಆನಿ ಗುರುವರ್ಯಾಂಲೆ
ಆರವಣಿ ಆಮಿ ಕೋರ್ಯಾ | ಸದಾ |
ನಮನ ತಾಂಕಾ ಕೋರ್ಯಾ || ನೀಲಾಂಜನ ||

ಚೆರಡು ಬಾಳ ಆನಿ ಮಾಲಗಡೆ ಮನಶಾಲೆಂ
ಪಳವಣಿ ಆಮಿ ಕೋರ್ಯಾ ತಾಂಕೆ |
ಮೋಗು ಆಮಿ ದೀವ್ಯಾ || ನೀಲಾಂಜನ ||

ಘರ ಘರಾಂತು ಆಮಿ ಪ್ರೀತಿ ವಿಶ್ವಾಸಾಚೆ
ಬಂಧನ ಬಾಂದುಯಾ | ಆಮಿ
ಸಹನಶೀಲ ಜಾವ್ಯಾ || ನೀಲಾಂಜನ ||

ಕೊಂಕಣಿ ಜನಪದ ಭವ್ಯ ಸಂಸ್ಕೃತಿಚೆ
ರಾಖವಣಿ ಆಮಿ ಕೋರ್ಯಾ ಆನಿ
ಮುಖಾರಸುನು ತೇ ವರೂಯಾ || ನೀಲಾಂಜನ ||

ಕೊಡಸಾಣಿ ಗೊಡಸಾಣಿ ದೊನಿಯ್ ಭರಸುನ
ಸಮರಸ ಹಾಡೂಯಾ | ಆಮಿ
ಏಕಮೇಳಿನ ಗಾವ್ಯಾ || ನೀಲಾಂಜನ ||

12. ಯೋರೆ ಚೋರಾ

ಯೋರೆ ಚೋರಾ ಗೊಂಡೂ ಪೋರಾ ಆಪಯಿತ ಮೋಗಾನ
ತೂ° ಆಸಚೆ ಘರಾ° ಭಿತರ್ ಕೆದನಾಯ್ ಕಾಳೋಕು ನಾ
ಮಳಬಾ ವಯಲೆ ಚಂದ್ರಾವರಿ ಚೆರಡಾ ತೂ ಹಾಸತನ
ತಳಯಾಂತುಲೆ ಸಾಳಕಾವರಿ ಫುಲತಾ ತನೂಮನ
ಧಾವುನು ಧಾವುನು ಯೋರೇ ಹಾತ್ ಪಾಯೂ ಧುತ್ತಾ
ನುನ್ನು ಪೀವೋವನ ಕೊಕೋ ಗುರಡುನು ಲಾಯತಾ
ಪಾಳಣೆಂತು ಫಾಲುನು ಜೋಜೋ ಪದ ಹಾಂವ ಗಾಯ್ತಾ
ಬಾಬಾಲೆ ದೊಳೆಯಾಂಕ ನೀದ ಹಳು ಹಳೂ ಯೆತ್ತಾ ||
ಕಿತುಲೆ ಪುಣ್ಯ ಕೆಲೆಕೀ ಹಾಂವೆ ಚೆರಡಾ ತೂ° ಜಾಲೋ
ಆವಯ್‌ಪಣಾಚೆ ಆನಂದು ಭರಪೂರ ದಿಲೊ
ಮನಾಂತು ಭರಲಾ ಉಲ್ಲಾಸು ಆನಿ ಸುಖಾಚೊ ಪಾವಸು
ಆಮ್ಮಾ ಮ್ಹಣೂನ ಆಪಯಿತನ ಧನ್ಯ ತೀ ಆವಸು ||

13. ವಸಂತ ಮಾಸು

ವಸಂತಮಾಸು ಆಯಲೋರೇ | ವನಾಂತು ಉಲ್ಲಾಸು ಭರಲೋರೇ
ಮನಾಂತು ಆನಂದು ಭರತಾ ಯೆತನ | ತೂಂ ಮಾತ್ರ ಖಿಂಯಿಕ ಗೆಲೋರೇ ||

ಕೋಕಿಲ ಕೂಜನ ಕರತಾ ಉರತಾ
ಪಂಚಮಸ್ವರಾರಿ ಗಾಯತಾರೇ
ಮಝೆ ಮನ ಭೀ ಹಾಸತಾ ಗಾಯ್ತಾ
ತೂಂ ಮಾತ್ರ ಖಿಂಯಿಕ ಗೆಲೋರೇ ||

ಆಂಬೇ ರುಕಾರಿ ಫಾಂಟೀ ಫಾಂಟೀರಿ
ಕೀರು ಮೋರಾಂಚೊ ಮೇಳೂರೇ
ಚಾನ್ಸಿಣೆ ರಾತಿಚೆ ಚಂದ್ರಿಮ್ ಉದೇಲಾ
ತೂಂ ಮಾತ್ರ ಖಿಂಯಿಕ ಗೆಲ್ಲೋರೇ ||

ಯೋರೇ ವಸಂತಾ ಯೋರೆ ಯೋ
ಪ್ರಿಯಾಕ ಸಂಗಾತ ಘೇವುನ ಯೋ |
ಪ್ರಿಯ ಬಿನ ಮಝೆ ಮನ ರಮತಲೆ ಕಶಿ
ತೇಂ ಪೂಣಿ ತೂಂ ಮಾಕಾ ಸಾಂಗನಾರೇ ||

14. ಅನಂತ ಖೇಳು

ಪೂರ್ವ ದಿಶೇಂತು ಉದೇಲೋರೆ ಸೂರ್ಯು
ಜಾಡತ ದೊಳೇಂತಲೊ ನಿದ್ದೆಚೊ ಕೋಯ್ತು
ಮೊತಿಯಾ ಸಾರಕೇಚೆ ದೊಂವಾಚೆ ಥೆಂಬೆ
ಹುಳೂಹಳೂ ದೋಳೆ ಸೊಡಚೆ ಫುಲಾಚೆ ಘೊಂಬೆ ।

ಆಂಗಣಾಂತ ಸೊಡವಾಯಲಾ ರಂಗಾ ರಂಗೋಲಿ
ದಿವೇಂತಲೆ ವಾತೀಕ ಉಜವಾಡ ಲಾಯಿ
ಪಣತಿಯೊ ಪರಜಳತ ತುಳಶೀಕಾಟ್ಯಾಂತ
ಉದಕಾಚೆ ಧಾರಾ ಹೊಳತ ನ್ಹಂಯೀಂತು॥

ದೇವಾಲಿ ಮೋಗಾಚೆ ಅನುಪಮ ಸೃಷ್ಟಿ
ಫಾಲುನಾಕಾ ಮಾನವಾ ದ್ವೇಷಾಚೆ ದೃಷ್ಟಿ
ಮೋಹಾಂಧಕಾರಾಕ ಲಾಸುನ ಉಡಯ್
ತ್ಯಾಗ ಆನಿ ಭೋಗಾಕ ಭರಸೂನ ವಾಡಯ್ ॥

ಪಳೆರೆ ದಿಗಂತಾಚೆ ಪಲತಡಿ ಕಡೆನ
ನವೀನ ಸೃಷ್ಟಿಚೆ ಕರಿರೇ ಶೋಧನ
ದುಷ್ಟ ಶಿಷ್ಟಾಂಗಲೆ ಅನವರತ ಮೇಳು ।
ಧರ್ಮ ಅಧರ್ಮಾಚೊ ಅನಂತ ಖೇಳು ॥

(ಧರ್ಮಯುದ್ಧ ನಾಟಕಾ ಖಾತೀರ ಬರಯಿಲೆ ಕವನ)

15. ಹಿತ್ತೋಪದೇಶಾಚಿ ಚಾರಿ ಉತ್ತಂ

ಆನಮ್ಮಾನ ಸಾಂಗಲೆ ನಾತಿಯಲೆ ಕಾನಾಂತು
ಹಿತ್ತೋಪದೇಶಾಚಿ ಉತ್ತರ ಚಾರಿ
ಪಾಲನ ಕೆಲೆರಿ ಬರೇಪಣ ಜಾತಲೆ
ಆಯಕಗೊ ಕೊಂಕಣಿ ನಾರಿ॥

ಕಿತ್ತುಲೆಯ್ ಶೀಕ ದಾಟ ದಾಟ ಬೂಕ
ಹುಂಬರಾರಿ ಬರಯಿಗೋ ಚೋಕ
ಎದ್ದೆಶೆ ಪುರಸತಿ ದೀ ವಾಟಪ್ಪಾಕ
ತುಳಸೀಕ ರಕಯಿಗೋ ಉದಾಕ

ಫಾಲಿಗೋ ಜೀನ್ಸ್ ಕಸಲೋಯ್ ವೇಸು
ವಿಸರೂನಯ ಆಠರಾ ಹಾತಿ ಕಾಪಡಾಚೊ ಕಾಸು
ಗೊಂಡಿ ಪೋರಿ ತೂ ಪಡತಲೊ ದೋಳೋ
ನಿಡಲಾರ ಆಸೊಗೋ ಏಕ್ ಸಾನ್ ಪೂಣಿ ತೀಳೋ

ಕರಿ ತೂ ಮಂಚೂರಿ, ಚಿಲ್ಲಿ ಆನಿ ಕ್ರಂಚ
ಘರಾಂತು ಚುಕೋವನಕಾ ಲಿಂಬಿಯಾ ಕಂಚಿ
ಕಾರಾತೆ ಪೋಡಿ, ಜೀರೆ ಮೀರೆ ಕಡಿ
ಹಪ್ಪಂತು ಏಕವಳ ಪುಣಿ ಕೋರುನು ವಾಡಿ
ಖಾಯಾಗೋ ಪನೀರ, ಮಟರ್ ಆನಿ ಪಿಜಾ
ಚೆರೆಡುವಾಂಕ ಲಾಯಿಗೋ ತೂಪ ಫಾಲುನ ಪೇಜ್
ಬಾಮಣಾ ಒಟು ಝಗಡಿ ರಾತಿ ಆನಿ ದೀಸು
ದೀವನಯಿ ಮಾತ್ರ ತಾಕಾ ಡೈವೋರ್ಸು

ಆವಸು ಬಾಪುಸಾಂಕ ತುಜೆ ಜಾಯತೆ ಮೋಗು ಕರಿ
ಮಾಯಿ ಮಾವಾಂಕ ಮಾತ್ರ ಕೊರುನಾಕಾ ಘರಾಚೆ ಭಾಯ್ತಿ
ಇಂಗ್ಲೀಷ್, ಫ್ರೆಂಚ್ ಕಸಲೇಯಿ ಉಲಯ್
ಘರಾಂತು ಮಾತ್ರ ಕೊಂಕಣಿ ಕೆದನಾಯ್ ಸೊಡನಯ್
ಕೊಂಕಣಿ ಸಂಸ್ಕೃತಿಚೊ ದಿವೊ ಜಳತ ಉರಯಿ
ಮುಖಾವಯಲೆ ಪೀಳಿಗೀಕ ಜೋಕೇನ ತೆ ಪಾವಯ್॥

16. ಮೋಗಾ ತುಗೆಲೆ ರೂಪ ಅನಂತ

ಮೋಗಾ ತುಗೆಲೆ ರೂಪ ಅನಂತ

ದೇವಾಲೆ ಮಹಾನ್ ರಚನಾ

ಕಣಕಣಾಂತು ಭರಲಾ ತಾಣೆ

ಪಳಯಿಲೆ ಶಿವಾಯ್ ಕಳನಾ||

ಉದೆತಾ ಸೂರ್ಯ ಕೊಣಾ ಖಾತೀರ

ಪುಲತಾ ಪೂಲ ಪಳಯಾ

ಪಡತಾ ಪಾವುಸ್ ತಾಪ್ಪಿಲೆ ಭುಂಯ್ಕು

ಹೊಳಚೆ ನ್ಲಂಯಿಂಕ ಚೊಯ್ಯಾ||

ಆಂಬೆ, ಪಣಸ್, ಪೇರ, ಬೋರ

ಪ್ರಕೃತಿಲೆ ದೇಣೆ ಫೆಯಾ

ಶೀತ, ಭಾತ, ತಾಟ ಭರ ಶೀತ

ಭುಕೆಲೆಲೆ ಪೊಟ್ಟಾಕ ಖಾಯ್ಯಾ||

ಆವಯ್ ಪಣಾಚೆ ರೂಪ ಘೇವುನ್

ಸರ್ವಾಂತರಯಾಮಿ ಜಾಲಾ

ಫಲಾಚೆ ಅಪೇಕ್ಷಾ ನಾತಿಲೆ ತೀಣೆ

ನಿತಳ್ ಮೋಗು ಕೆಲಾ||

ದೀನದಲಿತಾಲೆ ದುಬಳೆ ಲೋಕಾಲೆ

ಪಳವಣ ಆಮಿಝಿ ಕೊರುಯ

ಮೋಗು ದೀವುನು ಮೋಗುಚಿ ಪಾವ್ಯಾ

ಜಗಾಚೊ ನಿಯಮು ಸಮಜುಯಾ

17. ಯೋ ಮೋಗಾ ಯೋ

ಪಯಲೆ ಪಾವಸಾಚೆ ಗಂಧ ಪಸರಲಾ
ವಾಲಿಯೇರ್ ಮೋಗಾರೆ ಪೂಲ ತೆ ಪುಲಲಾ
ವ್ಹಾರಯಾನ ಪರಮಳಾಚೆ ಗೀತ್ ತೆ ಗಾಯ್ಲಾ
ಯೋ ಮೋಗಾ ಯೋ ತುಜಿ ವಾಟ್ ಪಳಯತಾ||

ಮಳಬಾರ್ ಚಂದ್ರಿಮ್ ನಿಪುನ್ ಖೆಳತ
ಚಾನಿ ರಾತೀಕ ಆಂಗ ಸಗ ಶಿಜತಾ
ತಳೆಯಾಂತು ಸಾಳಕಾನಿ ಪಾಕಳಿ ಪಾತಲಾಯಲಾ
ಯೋ ಮೋಗಾ ಯೋ ತುಜಿ ವಾಟ್ ಪಳಯತಾ||

ಆವಸುಲೆ ಮಾಂಡಿಯೇರಿ ಬಾಳ ತೆ ಹಾಸಲಾ
ತಿಜಾ ಚೀಂವ್ಯಾನಿ ದೂದ್ ತೆ ವತಲಾ
ವಸರಾಕ ಆರೋವನು ಗೊರವ್ ಪಾನೇಲಾ
ಯೋ ಮೋಗಾ ಯೋ ತುಜಿ ವಾಟ್ ಪಳಯತಾ||

ಖಿಂಯಕೀ ಕೋಣಕೀ ಯಾದ್ ಮಜೊ ಕಾಡಲಾ
ಕಾನಾಂತು ಲ್ಹವ್‌ಲ್ಹವೂ ಉತರ್ ಉಲಯಿಲಾ
ಪಾವಲಾಂಚೆ ಭಾಪ ಆಂಗಣಾಂತ್ ಉದೇಲಾ
ಯೋ ಮೋಗಾ ಯೋ ತುಜಿ ವಾಟ್ ಪಳಯತಾ||



ಕವಯಿತ್ರಿ

ಪರಿಚಯ

1956 ಇಸವಿಯಂತೆ ಕೇರಳರಾಜ್ಯಾಚೆ ಬಳ್ಳಂಬೆಟ್ಟ ಮಣಿಚೆ ಹಳ್ಳಿಂತ್ ದಿವಂಗತ ಶ್ರೀ ಪುರುಷೋತ್ತಮ ಪೈ ಆನಿ ದಿವಂಗತ ಶ್ರೀಮತಿ ರಮಣಿ ಪೈ ದಂಪತಿಲೆ ಧೂವ ಜಾವನು ಶ್ರೀಮತಿ ಶಕುಂತಲಾ ಆರ್.ಕಿಣಿ ಹಾಂಗಲೆ ಜನನ.

ಮೈಸೂರ ವಿಶ್ವವಿದ್ಯಾನಿಲಯಾ ಥಾವನು ಆತ ಭಾಂಗರಾ ಪದಕ ಸಮೇತ ಕನ್ನಡ ಎಂ.ಎ ಸನದ ಜೊಡಲಾ. ಸುರವೇಚಿ ದೋನಿ ವರಸ ಮಂಗಲೂರಾಚಿ ವೆಗವೆಗಳೆ ಕಾಲೇಜಾಂತು ಉಪನ್ಯಾಸಕಿ ಜಾವನು ಕಾಮ ಕೆಲಾ.

ಆಕಾಶವಾಣೀಂತ ಉದ್ಯೋಷಕಿ ಜಾವನು 1981 ತಕುನ 2016 ಇಸವಿಚೆ ಜನವರಿ ಥಾಂಯ್ 35 ವರಸ ಕಾಮ ಕೆಲಾ. ಆಕಾಶವಾಣೀ ಖಾತೀರ ವಿವಿಧ ರೂಪಕ, ನಾಟಕ, ಕವಿತಾ, ಸಂದರ್ಶನ ಕನ್ನಡ ಆನಿ ಕೊಂಕಣಿ ಹೆ ದೊನಿಯ್ ಭಾಷೇನ ರಚನಾ, ನಿರ್ವಹಣ ಕೆಲಾ.

ನಾಂವಾಧಿಕ ಕೊಂಕಣಿ ಕವಿ ಬಾಕಿ ಬಾಬ್ ಬೋರ್ಕರ್ ಹಾಂಗಲೆ ಜಲ್ಮ ಶತಮಾನೋತ್ಸವ ಸಂದರ್ಭಾರಿ 2010 ಇಸವಿಯಂತು ತಾಂಗಲೆ ಕೊಂಕಣಿ ಕವಿತಾಚಿ ಕನ್ನಡ ಅನುವಾದ ಶಕುಂತಲಾ ಕಿಣಿನ ಕೊರುನ “ನೂಪುರ” ನಾಂವಾರಿ ವಿಶ್ವ ಕೊಂಕಣಿ ಕೇಂದ್ರಾನ ಪ್ರಕಟ ಕೆಲಾ.

ಬಾಳಪಣಾಚಿ ಉಡಗಾಸಾನ ವಿಂಡಿಲೆ “ಬಳ್ಳಂಬೆಟ್ಟಿನ ಬಾಲ್ಯಕಾಲ” ಹಾಂಗಲೆ ಆನೇಕ ಪ್ರಕಟಿತ ಕೃತಿ. ವಿಶ್ವ ಕೊಂಕಣಿ ಸಮ್ಮೇಳನಯಿ ಮೇಳುನ ಹಾನಿ ಸುಮಾರ ನಾಂವಾಧಿಕ ಕಾರ್ಯಕ್ರಮಾಚಿ ಸಭಾ ನಿರ್ವಹಣಾ ಕೆಲಾ. ಸುಮಾರ ಕವಿಗೋಷ್ಠಿ ಆನಿ ವಿಚಾರ ಸಂಕಿರಣಾಂತು ಭಾಗ ಘೆತಲಾ. ‘ಅಂಕುರ’ ರಜಾಕಾಳಾಚಿ ಶಿಬಿರಾಂತು ಚಿರಡುವಾಂಕ ನಾಟಕ ತರಬೇತಿಯಿ ದಿಲಾ.

‘ಸ್ವಪ್ನ ಸಾರಸ್ವತ’ ನಾಟಕಾಚಿ ಕೊಂಕಣಿ ಅನುವಾದ ಸಂಗಾತಾ ಹೆರ ಇತಲೆ ನಾಟಕಾಚಿ ಅನುವಾದ ಕೆಲಾ. ಕೊಂಕಣಿ ಅಂತರ್ಜಾಲ ಪತ್ರಿಕಾ ಕಿಟಾಳ್.ಕಾಮ್ ಹಾಂತು ಆಕಾಶವಾಣೀಚಿ 35 ವರಸಾಚಿ ಪಯಣಾ ಬದಲ ಬರಯತ ಅಸ.

ರಾಷ್ಟ್ರೀಯ ಸಂತಕವಿ ಕನಕದಾಸ ಅಧ್ಯಯನ ಆನಿ ಸಂಶೋಧನ ಕೇಂದ್ರ, ಬೆಂಗಳೂರ್ ಹಾಂಗಲೆ ಭಾರತೀಯ ಭಾಷೇಂತು ಸಮಗ್ರ ಕನಕದಾಸ ಸಾಹಿತ್ಯ ಅನುವಾದ ಯೋಜನೇಂತು ಕನಕದಾಸಾಲೆ 45 ಕೀರ್ತನಾ ಕೊಂಕಣೀಕ ಅನುವಾದ ಕೆಲ್ಲ.